

ঐশৈদুদি

কাউদরি

02,4SHA  
PO,5

উইলি  
সকল শ্রদ্ধা



# ঐশৈদুদি কাউদরি

সালাম শান্তিবান্না



নোংচুপ হারম খোরজৈ লুপ  
য়ুরেম্বম

# ESHEIDUDI KAODARI

(A collection of Manipuri Poems)

By: Salam Shantibala

Kabowakching Mayai, P.O. Nambol

Manipur

Data Entered  
by .....



অহানবা ফোঙবা : মার্চ, ২০০০ ইং

অফোঙবা : ই, ইবোমচা

নোহাখোলগীদমক ফোঙজবা

ফংফম : অইবী

ফংফ মথোকপা : অইবী/নোহাখোল

মমল : লুপা ৪০/-

---

নন্দ্যম : লময়ানবা প্রিন্টস,

কোণুং লম্পাক, ইম্ফাল।

“অহিং নুংখিল নহিদা  
ভুস্ব-চাব চংদা  
অনৌবা ঝাওলা অমগীদা  
অমমবৈ ফিজং বাংমদা  
কুচ পানবী অমুকপুদা  
কৌজদুনা খুংলাম তোহিনদ  
ঈখৌলাংজরিবা পুন্নমকী মফমদা”

## মীথয়েং অমা

“ঈশৈদুদি কাউদরি” হায়বা শৈরেং লাইরিক অসি সালাম শান্তিবালাগী কুনশুবা চহীচাগী লোইরমদাই চহী মরি-মঙা মুক্তগীনা কুনমাথোইশুবা চহীচা চঙলকপা (অইবীনা পীরিবা শোক, তারিখকী মতুংইমা ৯৪-২০০০ গী জানুয়ারী ফাওবগী মনুংদা ইবা) ফাওবদা অইবীগী পুন্নিংদা ফাওরকপা শৈরোলশিংনি। নহা ওইরিবী অইবীগী শৈরেংগীনা অহানবা লাইরিক্স; মসিগী মমাঙদা বারীমচাগী লাইরিক অমসু (অনৌবা মঙাল অমগীদমক, ১৯৯৮) অইবীনা লাহোকথ্রে। অইবীনা হিং-লিবা মসাজ অসি অমোৎপনা ময়াইদা চেল্লবা, অমোৎপা অদুবুসু অমুক তানখায়নবা নৈখায়বা হৌরকপা মথক-মখা ওছোক্কা তেমশিংলকপা তাঙ্ককনি। পিগী মন্তা ঈথেং ওইনা শিহুরক্কা মতম অসিদনি অইবীনা কলম পায়রক্কাবসি। মরৈবাক, মজাতিগী আইদেন্তিতিগী তপথদ্রবা বাহং, মশাগী হৌরকফমগী খোঙ্গুল লীরকপা, ‘রুত’ তা চঙশিল্লকপা পুন্নিং মতা অমগী খোঙজংসু লেগ্না লৈতনা হৌরক্কা। মহাকী অকোয়বদা থেংনরক্কা মীথয়েংশিং অসিগা অইবীগী পুন্নিংগা মরী লৈনরকই। অইবীগী পুন্নিংবু যাকায়হন্দুনা বাখলগী তুংনফম ওইরিবা অমসুং শৈরেংগী ঈহৌফম ঈখায় পীথরক্কাবসি পলেম ইমাদগীসু হেল্লবী অথোইবী ইমা— পোন্নাফম ইমা — মমা লৈবাকনি। ‘ইমা’ দা পুন্নিং লুপটৈ; পলেমগী মায়থোং য়েংলগা হংলকই মখল কয়গী বাহং, থম্মোইগী বাকং কয়া থন্তোরকই, য়েংলকই পিরাংনা চোৎলবা মীথয়েং। অইবীনা ‘ইমা’ গী মায়থোং য়েংদুনা চাউথোকচরশ্বনি —

“নোংমা উখি ইমাগী শক্তম

নিংখিবা খিবিঝা লৈতেংদুনা

তনৌরবী খুংশানা

জগোইগী শাথেস্তা

পুংলোনগী তাছাবু চান্ননা

লোস্তাকী ঈথক-ঈপোন্না

মালংগী তাছাদা জগোয় শারদুনা; (‘ইমাদা’)

মতমগী খোঙলৈনা 'ইমা' গী শক্তম থুগায়রক্ৰবদা অইবীনা থম্মোই কায়না  
তেংথাই —

“নুংশিনবৈ লংলাদো কদোমদনো  
হল্লকলৈদো অকনবা নোংলৈ,  
চোইজায়নরে ইমাগী শল্লাং  
হিকথেরেনে শম্বুল” (“নোক্কা ইমা ওসিদি”)

ওমখংলক্ৰিবা নুংশিনদবগী মৈ, লম্মৈ চাকপগুম্মা শন্দোরক্ৰিবা হাৎন-গুনবগী  
মৈরী, ওইজ-তানবা মীওইবগী নমথাক - লৌনমগী শক্কোন পুবা শক্তম, মমাগী  
মথবাক্তা শগুণ তৌবগুম থোকপা মচাশিংগী শাজং, মীওইবগী মমল, অচুম্বগী  
মমল লৈরক্ৰুবা মালেমনা মহাকী থম্মোইবু তপথহল্লক্ৰবদা অইবীনা মমাগী ফিজিদা  
চেৎনা য়ানজৈ। মিপাইরবী অইবীনা পলেম মমাবু অসিগুম্মা মফমসিদগী চংখ্ৰসি  
হায়না হৌজরুই— (“কৈদ চংলসিগে ইমা”)

অইবীবু হেমা মিপাইহল্লকই— মমাগী মথানুংদা লৈন-লৈনমক লৈতাফম  
খঙলক্ৰে — ঈগী কুম্মোনা পামজবা য়াওশংগী আবেরগুম চায়নবা হৌরক্ৰবদা—

“অঙাংবা ঈরিকী কোঙ্গোলনা  
নোংদোন শিল্লা চাইখ্ৰে  
নিম্মে অতিয়া  
নৈহংপীরবা থবায়শিংগী  
নুংহিক্ৰবা তেংথাখোল।” (“তাখিদ্রবা ঈশৈ”)

মীওইবগী থবায়না খুইদগী পামজবদি নীংতম্মা হিংবনি। পোমুংগী চেক্কাগুম্মা  
মাগীদমক তম্বিরকপা অবাংপা লৈত্রবা মচিনজাক খুন্দুনা হিংবা নস্তে। নীংতম্মিংবা  
থবায়গী হনবা নাইদ্রবা খোঙজং অমা অইবীগী মীংমাংদা চঙশিল্লকই —

“পীদবা নিংতম্মা  
লৌজৈ মতোমতা  
নিংতম্মিংবা কয়া  
নিংতম্মবগী লানফমদা  
থক্ষুনা অঙাংবা ঈ  
খুজোক খুজোক  
নিংতম্মি  
নিংতম্মবা থবায়না (“নিংতম্মা”)

ঈথেং মরস্তা তাদুনসু আইবীগী আশাগী ময়োল করছি। মহাকী ধম্মাইবু  
 বাহল্লিবা, কপহল্লিবা, নুংনাংহল্লিবা পলেম মমাগী মশাইগোন অসিমস্তদা আইবীনা  
 অচৌবা মঙলান অমা মঙজরি— আশা কয়াগী পরেং চুম্বা পরেং অমা নীংহমদবা  
 বাখলগী ললানা চেৎনা লেঙশিল্লিক্রি। আইবীগী পুক্রিনা অনৌবা মঙাল অমবু ঈথৌ  
 লাংলি। (মীংয়েং অসি মহাকী বারীমচাগী লাইরিক্তসু যাওরি।)। আশা অসি মপোক  
 অসিগীস্তা নস্তে, লাংওন কয়াগীনি—

“আশা —

ভৌরদুনা তস্তনা  
 লাক্লেগনি খনজদুনা  
 লাংওন অমগী শস্তমদা  
 অচৌবা ধম্মাল খুদোংনদুনা  
 কুহু পানবী অম্বুকা লোয়ননা

(“লাংওন অমদা”)

দা: নহাকপম অরুনা



## নোহাখোলগী বারোল

সাহিত্যগী লুপ অমা ওইনা সাহিত্যগী ঈচেলদা ঈনোং হান্নিবা  
'নোফুপ হারম খোরজৈ লুপ (নোহাখোল)'না ওসিসু মীয়ামদা অনৌবা  
লাইরিক অমা খুদোলজরি। তোঙান-তোঙানবা মীওইশিংগী মখল-মখা  
কয়াগী বাখম্মোন্দা ইনরকপা তোপ-তোম্ববা লাইরিকশিং নোহাখোলনা  
মীয়ামদা শীম্‌জম্বগী তুংসিদা ওসি মীয়ামদা খুদোলজরিবা সালাম  
শান্তিবালাগী শৈরেংগী লাইরিক – “ঈশৈদুদি কাউদরি” হায়বা  
লাইরিকসি নোহাখোলনা পুথোকপা কুম্মিথোইশ্বা পোংথোক্লি।

নুমিৎ খুদিংগী উনরিবা পোংশিং, থেংনরিবা খৌদোকশিং অমদি  
তানরিবা পাউ কয়াসিনা মীশিংদা পীবা ঈথিল, ঈহৌ, বাখলসি মী অমগা  
অমগীগা মামদে। মরমসিনা নোহাখোলনা লুপসিগী অইবী সালাম  
শান্তিবালাগী থম্মোইদা ফাওবা ঈথিল, ঈহৌ, বাখল কয়াসি মীয়ামদা  
পাউদমজবা ওইনা “ঈশৈদুদি কাউদরি” হায়বা লাইরিকসি শীম্‌জরি;  
সাহিত্যগী পুন্‌কৈদা হাপচিজরি।

ঙাইরাংবম

তাং ২১/২/২০০০

মীয়ামগী

খুং রাথেশ্যাম

জেঃ সেঃ নোহাখোল

## অইবীগী মায়কৈদগী

হিংবা, শিব অনিগী খেঙ্গবা লৈত্রবা ওসিগী তাইবংসিদা, থাংগদবা পুন্নি খোঙথাংসু মাইগৈ লেপ্পা ওমদ্রবদা ইদোম হংজৈ বাহং কয়া, থেম্মোয়নুংদা অসুম পাউখুম ফংদ মাংখি। লাক্কদর খনখি ওাইজবা মাৰু লাকপদি লৈতে অদুবু আশাদুদি মাংদরি। প্রকৃতিগী খোঙচৎসু কায়দরি, লাক্কি মথং মথং শরং হেমন্ত, নোংজুখা, নাকেছানা লোইত্রগা বসন্ত ঋতুনা হরাও মোমোন্নদুনা পুন্নমকপু তরান্না ওক্কি। অদুবু মতমগী নোংলৈ নুংশিংলক্তা যাওন্নদুনা নুং ওনত্রবা থেম্মোয় লীশিং লীশিংদি অসুম্মক অসুম খৌদু নুংদ নুংগুম লৈরি। শিছরকইবা থেম্মোয়নুংগী পিরাংসিনা চান্ন চান্নগা অমুক্তংদি মহী চলহলনিংই মতম পুন্সগী ওইনা; অদুনা ঐ শকখিনি কাউওমদ্রবা অদুঙৈগী পুন্নি ঈশৈশিং।

শৈরোন্নক্তা যাওরিবা শৈরেং খরমখৈদি ওল ইণ্ডিয়া রেডিও ইম্বলদা, পাউ-চেদা অমদি চেফোংশিংদা শৈবানত্রবা ঙাক্তনি, নৌনা অমুক ফোংদোকচবগী অয়াবা পীরিকপা মরী লৈনবা খুদিংমকপু তৌবিমল খঙবা উৎচরি।

লাইরিক অসি ফোংদোন্নবগী মতাংদা অরান অহুই কয়া চুমথোকপিরকখিবা C.I. College গী মণিপূরী বিভাগকী S.G. Lecturer N. Ibopishak Singh অমসুং নোহাখোলগী খৌ পুবিরিবা শশীকুমার য়ুৰেশ্বম, রাধেশ্যাম অমদি নিংখৌরেল পুন্নমক্কী মমল নাইদ্রবা পুন্নিং লৌশিংনা ঐগী শৈরেংগী শৈরোন্নক্তা তিনত্রবনি।

পুন্নমকসিগী মথক্তা চিল্লবা মতমবু কায়থোকপিদুনা ওজা ডাঃ নহাকপম অরুনা দেবীনা লাইরিক অসিগী মরমদা মমল য়ান্নবা

বারোল খরা ইবিরকপগীদমক হায়নিংঙাই লৈতনা থাগ্‌চরি । নোংচুপ  
হারম খোরজৈ লুপ (নোহাখোল) না লাইরিক অসি ফোংদোক্সবগী  
অচৌবা ধৌদাং য়াবিখি । লোয়ননা লময়ানবা প্রিন্টর্স, কোনুং লম্পাক,  
ইম্ফলনা অথুবা মতমদা লাইরিক অসি পুথোক্সবা হোংনবিবগীদমক  
তৌবিমল খঙবা উৎচরি । অরোইবদা নুংশিবীদুনা তেংবাংবিবিবা অমদি  
তেংবাংবিরকদবা ময়াম পুম্নমকপু পুলিদা কাউঙমজরোই ।

তাং ২০/২/২০০০

সালাম শান্তিবলা  
কবোবাকচীং, নম্বোল ।



## ম্যাউরিবশিং

---

- মঙলান অমা মঙজরি/১  
করিগী থদৎলী/২  
কৈদ চৎলসিগে ইমা/৩  
সুন্নগী অমত্তং/৬  
কয়াদা ফজ্জব্বা নীতিনো/৭  
মীকপ থোক্কো/১০  
লোক্তাক ইমা উরুন্দা/১১  
পীনবিরোনে নঙান/১২  
ওল্লসনু সাহারা/১৪  
পোক্কফম লমদম নুংলিবী/১৫  
ঙায়থিগদ্রা/১৭  
লক্ষী চৎপা/১৯  
সনাগী থম্বাল/২২  
কনানা লানঙম ফিরাল/২৪  
চৎনবীনি/২৬  
অনিগী থেম্বা/২৭  
চৎব্বদা/২৮  
কংলা শানা কপ্পি/২৯  
খুমলসি পাউখুম/৩১  
চমন্নবা/৩২  
আশাদুনা মাংব্বদ/৩৪  
মিলে নঙন লাক্কবদা/৩৫  
শক্তি/৩৮  
অনৌবা নন্তে/৩৯  
মুৎথিগদৌরে/৪০  
সিহ্বা/৪১  
শীদারৈ/৪২  
কলিগী অবতার/৪৩  
কনবিয়ু/৪৪  
অপুনবা খোম্বাও/৪৫

মীয়ামগী লুচিংবা জননেতা/৪৭  
 লৈরাংদ/৪৯  
 বিশ্বপ্রেমগী পাউপুৰী/৫০  
 হায়দে তৌদে চেনফরোই/৫২  
 অমস্তনি পম্বুংদি/৫৪  
 তোম্দুন লৈরবা লমন/৫৫  
 তাইবং লৈরাং/৫৬  
 খৌদাংগীদমক/৫৭  
 নুংশি লংলা/৫৯  
 ওল্লক্রবদা/৬১  
 কনাদা হংলুনি/৬২  
 শম্বলনা হবাই মতোল চারবদা/৬৪  
 পৃথিবীগী খোঙচংতা/৬৬  
 চাংয়েংদা/৬৭  
 লাংগুনসিদা/৬৮  
 ডিসেম্বর ১২ না লাক্রবদা/৬৯  
 ইমাদা/৭১  
 তাখিদ্দবা ঈশৈ/৭৩  
 নিংতমবা/৭৪  
 থম্মোয়গী লান/৭৫  
 গুইবা/৭৬  
 ঐ ইনিংলি শৈরেং/৭৭  
 নুংশি লিপুন/৭৮  
 অমুকনা লাকপদা/৭৯  
 শেংন-খাইনবদ/৮১  
 ঐনা হিংলি কদাইদা/৮২  
 গাড়ী বণ/৮৪  
 নোক্রো ইমা গুসিদি/৮৫  
 গুমথৈ অমগী বাংমদা/৮৭  
 লাংগুন অমদা/৮৯  
 ঈশৈদুদি কাউদরি/৯১

---

# মঙলান অমা মঙজরি

থন্মোয় কিসি থোক্রসি  
নুংশি লংলা তৎলসু  
অনৌবা কিসি অমনা  
শল্পসি চেৎনা  
লিশাং থানা তুংগীদমক ।

নাউশুম ঈশৈ শক্রিবী  
অমৃত খোমলাং ঈহৌরিবী  
পলেমগী গুম্মা পুকতম্মি  
নুংশি ঈচেলনা থন্মোয় পারবী ।

তিম্ন-চাম্ন ঈহৌফম  
অমম অঙান লংদাইফম  
নঙগী বাখল মরুমদা  
মঙলান অমা মঙজরি  
শঙ্গাই অমা শাজরি । ৫

তাং ২০-৩-৯৮

## করিগী খদংলী

করিগী খদংলী  
লৈখোক্তগী নুংশি হৈতনা  
পোমশাৎনবী লৈরাংবু !  
লৈশাৎ তমহনসি,  
তুংগী আশানা তুংলিবনি  
লৈনন্নসু লৈকায় পান্নান্নি  
নুংশিদরা লৈশকসে  
করিগী খদংলী হে ! লৈ-লাংবা ।  
লৈনিংলবা লৈ-পরেং  
খীসি ফুগায়না লৈশাৎ তন্নীবা  
লৈকোলসিগী লৈরাংলক্তগী  
লৈচু হেনবা খন্দুনা  
পলৈমগী ওক্তা থোম্বা  
মপাংলক্তা লৈম্বজনবা ।  
য়াইফবা পারী মমোমদমক  
বাখল মানা চাউথোকচ  
তুংগী আশাইদমক  
যুগ কয়া কয়াইদমক  
মীরোল 'মদগী' 'মফাও  
মালৈমসিনা লৈরিখে  
চারোল ওরোলগীদমক  
লৈঙম্ববা লন ওই  
খম্মোয় মরন ওইনবা  
নুংশি মরী খন্দ্বা ! ॥



## কৈদ চৎলসিগে ইমা

কৈদ চৎলসিগে ইমা  
লৈহৈদ্রে ঈরৈবাকসে  
লৈবাক লৈহাও বাংলে  
লৈরাং লৈনম চেষ্টে  
হৈপালদা হৈরাং পানদ্রেনে ।

বারকী তয়ালনা  
কয়া মমল য়াল্লাবা  
হান্নুলৈ শব্বলৈনা  
কয়াদা লৈশক হেহ্লাবা ।

উপাল বাপাল ওল্লমক  
হ পুবা লিনশুম  
মরৈ হা- হা তল্লকলে,  
যন, হামেঙ, যাউসু

লমলকী কৈশাল, শওয়শুম  
শাহিং ঙাহিং চারেদো;  
কৈদ চৎলসিগে ইমা  
লৈহৈদ্রে ঈরৈবাকসে ।

লমহেনবা নপারী কয়ানা  
থোঙজাও শবাক ফাকলুবনা  
ওইরেদো ঈরৈবাক ইরমদমসে  
লমলকী শা-কৈগী চাক্তাফম,

কৈদ চৎলসিগে ইমা  
লৈহৈদ্রে ইরমদমসে ।

নমোয় কুঞ্জমালা কয়াসু  
পান্ধা মানা শরাক তম  
কৈরেল মাথোঙ লোনখিবা  
মশীং থানা খীঙময়ে  
কৈদ চংলসিগে ইমা  
লৌহেদ্রে ঈরৈবাকসে।

ধেক্ক-খোইবী তুরেলশিং  
লাইজ্ঞ মাগী মন্তা  
ঈনা ঈচেল ওইররে  
নোংজুই নোংলিক খুদিংদা  
তাইবঙ মীগী শদুম শদুনা  
খোঙদাফমবু লৈদ্রে।

অখাক-অরাউ খুদিং  
শরু-গারু খিকথরকলে  
থুপচফমবু ওইরিবা  
শংলেন যুমজাওসু  
খান্ধী মৈনা মৈদায়থরে  
কৈদ চংলসিগে ইমা  
লৌহেদ্রে ঈরৈবাকসে।

য়েংউ পাইরক্লিবসে  
লংজা কাঝী শঙ্কু শঙ্কুনা  
খৌবোম থন্না রাউন্ডদুনা  
চারিবসে মবুক হাম্বা  
চরি তংল ছইশিংনা  
মীশা শেং শেংতুনা,  
হুম। থিহুররোইশি  
কৈদ চংলসিগে ইমা  
লৌহেদ্রে ঈরমদমসে।

ইমা নঙনী আশানী লৈরাংদো

য়েমিং অককিৰোই

অনৌবা যীৰোল ঙাইখিসি

ঙসিদি ঙহাঙা ঙায়রে

অরোইবা অমসুং অহৌবা

অনিগী লংদাইনি।

মঙালদুনা লাকলমদাই যীংকুপতুনি

শুক শুক্ল মন্ননি

সিদ নঙবা কদাইদনোমা

লৈরুংসিনে ইমা

লৈহেঙ্গ্রে ঈৰৈবাকসে

কৈদ চংলসিগে ইমা।

ঐসু খঙদে

চঙচংলি ইমা

মফমদুদা য়ৌনবা

লৈহেঙ্গ্রে ঈৰৈবাকসে।

তাং ১৭-৪-৯৮

# সুপ্নগী অমন্ত্ৰং

ওসিতদ খঙলকই

লক্ষীগী ওন্ন-ভৈনবা

পঙ্কুংগ পঐগা ভৈনরবদ

ধম্মোয়না তেংথারি

পুন্নি শিহ্নাগীদমক ।

ঐনা খল্লিবগা

ঐনা তৌরিবগা

লৈরি খেম্বা অমদি

অনিসিগী তিন্নফম বিন্দুদা ।

লাইনিংজরুবনি ঐনা

তাইবঙ লক্ষী

চেনরিবসিগা চত্ৰিবগা

লৈরমদ্রবসু মাম্বা

খেম্বা খঙদবা

পুন্নি অনিগী লংদাইফম ।

মীংয়েংগী পঐ বাংমদা

বাখলগী শক্কেন পুদুনা

শাজনিংই জগোয় খুংথেক

মীনহা সংসারগী কুয়োমনুংদগী

লাপ্পা তান্না লৈম্ববা

অচুহা অমখক

সুপ্নগী মন্ত্ৰং

নোংমদোলগী ধ্বতরাণ্ডম

দুইদমক্কী ঈথৌ লাংজরিবা

যুগ কয়াগীদমক । ৫০

## কয়াদা ফজত্বা নীতিনো

ইরমদমগী লৈঙাকলোন

কয়া চুমত্বা নীতিনো !

কয়াদা মতিক চাবা নেতানো

প্রজাগী যাইফবত খনবনা

মশাগী ওইজ্বা ধাদোকপনা

পুলি নীতি ওইনৈ

চোংথোক চোংশিন ভৌদে,

হৌমিন্নরকপা দলদুদা

পুলি-চুমা কংথোক্রে;

কয়াদা চুমত্বা নীতিনো

কয়াদা ফীদম্মফম ওইরিবা !

ডাক্তরখানা লায়েরংগ

অশোল অনানা পুমথল

পোখাবা তুস্বা ফংজদে

থকনি চানি কাউনে

নাইটিংগলগুম মিনুংশি চাউই

কংথোকপনা মশরুকনি;

পুকচেল চাউবা ডাক্তরনি

কয়াদ ফজত্বা শাজ্বনো !

শিষ্য নিংবা গুরুশিং

কংথোকনৈ মশাবু

তুংগী মুখীরেমী খন্দুনা

ভেজবুরা লাধা, পারানা নরুা

ইকনমীক ব্লোকেদ মশক খঙদে  
হিংবগী মমল লৈরি।

ছাত্রনা মধৌ তৌরি  
ক্রেসন পোপ ভারি  
কয়াদ মধৌ খঙধ্ববা  
কয়াদ ফজ্ববা শাজংনো ?  
বীকাদার ইঞ্জিনিয়ার  
ফুরিংখাউ হাঙলি  
পুকচেল শেংনা ফজ্বনা  
তৌরি সেবা মরৈবাকীদমক।

অমুস্তং শাবা থোং  
শেনচুরি তম্বাই চংলি  
কয়াদ নুংশিনা শোম্বে  
চুমধ্ববা খৌওংনি হায়নৈ।

শাধুবাবা লাইনিংবা  
ফিনুংদা থাঙশাং পায়দে  
ঝুলিদা যুঙাঙ পুদে  
চীন্দা নাম শোম্বে

খুস্তা মালা পায়রি  
মতমগী হেম্বোয় উরগা  
মীং-না চেইদে  
কয়াদ ফজ্ববা শাজংনো ?

মতমগী দুকান্দার  
তৌই সেবা মীয়ামগী  
চানবা চিঞ্জাস্তা পোংয়ান তৌদে  
চুন্না শেংনা তৌই  
চারুরগা হকচাং শোকপতনি  
কয়াদ ফজ্ববা নীতিনো ?

ইরমদমগী খৌপুবশিংসে  
 শেঞ্জা থুমজা তৌদে  
 অচান মীরাই নাইদে  
 লাইর ঈনাক খুনবা খায়দে  
 অতোল অতাবু য়োকখংলি  
 মান্নবা খুনাই পুরকলি  
 কয়াদ ফজ্জব্বা নিয়মনো  
 কয়া চুল্লবা মওংনো ?  
 অফবা ময়ামসে উরগা  
 ফংলমদ্রবা ঐসে  
 ওইনিংই অমুকুংদি মথোয়শুম  
 মীংচং উরোং খিন্দুনা  
 হিংবগী মমল লৈনা  
 ইতিহাসকী লমায়দা  
 সনাগী কালিনা  
 ইরম্নবা তুংগী মীরোলগীদমক ॥ ৫৮

তাং ১৭-৪-৯৮

## মীকপ থোক্কা

কৌরে অধৌবা

ইমানা নঙবু

মতম যৌরে

মীকপ থোকলো

করিগী বাংলেনসিদা

নিঙাইদনা তুমখুল তাললিবা !

নঙবুত ঙাইবদা

বাজরবী ইমানি

নোংমন্ত নস্তে

ইমাগী পিরাং

থাবুম কয়া

কুমজা কয়ানিনে;

য়কায়রোনে অধৌবা

উজবদা নশস্তমদো

খকন্তগনি মীংলু পিরাং

হরাও মীনোক তমজরনি ।

বাজরবী পলেম ইমানি

হৌরো-হৌরো অধৌবা

জ্জসি প্রেমগী লিক্কাং

পারী-মমোম ঐখোয়না । ৫১



## লোকাক ইমা উরুবদা

লোকাক ইমা লাইরেবী

কন্নি পিরাং শিহুনা

থাঙজিং মাগী মশাইগোন

পাউদমলীনে তেংথানা হিহ্লা।

শক্তম হোংলে ফিভম কায়রে

বাবদা থেংলে মচাশিং কপ্পে

ইমাগী শক্তম ইরোম্বুংদা লুপখিদৌরে,

দুঙৈগী বারীসু তাকুনুংদা লৈদৌরে।

ইমাসু তেংথারি শঙাইসু মীপাইরি

কদোমদনো পুন্নি কদাইদনো পম্বুং

থম্বোয়নুংগী পাউদম হিংবগী দাবী

মাংথরে আশা মুংথরে থাউমৈসু।

অহিং মমৈ ওইর-ওইরগা

শজিক থবা থবানশিংদা

তেংথাইজেনে ইমানা অঙাওবীওম

শিহুজেনে পিরাং লেগাইদনা। ৫

## পীনবিরোনে নঙান

ঙহাক মীংসিনা ঝাংঙমদ তুমলুরগা  
মীকপ থোক্ককই নঙবুত নীংশিংদুনা  
মপান নাইদ্র সংসারসিদা  
নুংশিদুনা ননাইবু  
উহনবীরে অবা-নুংঙাই !

নঙগী নীংখিবা শকলোনগী শক্তমদা  
ঙাওজদুনা ননাইনা শোঞ্জরগা  
পেঞ্জদুনা কপ্পে থম্মোয়শে  
পিরান্না ঈচেল নাইরক্কে !

য়েংজনিংবনা ঈখৌ লাংজরে  
উজবদি ফংজদেনে,  
কদাইদনো হে ! ইবুংঙো  
চেক্রানা শক্ৰিবা নঙনবু

তাজরগা কয়াদা হরাওজবা  
নুংশিবনা হায়ফম খঙদেদো ।  
ঙঙানবা নোংজাবীনা নঙগী শক্তমলা  
কোরৌ থাজনা নঙগী মায়থোংলা ?

শংলেন মালহৌ মালেমনা  
নঙগী ফিজেন ওইবরা  
জীরি হুয়া মলয়ানা  
নপাউভবু পুদুনা

তাইবংদা বিশ্বপ্রেম য়েনবরা  
মালেমদা শিদয়াই থাবরা ?

মপান নাইদ্র তিয়াদা  
মশীং থীঙমদ্রবা থবানমিচারু  
নঙগী নতিক নয়াই তাকুনা  
তাইবং পুন্মবু শুন্মথলিনে

উজনিংবনা ঙাওরেদো  
শোঞ্জবসু লেপচদেদো  
তপথদ্রবা থম্মায়না  
নঙবুত কৌদুনা কপচৈদো।

নঙগী থৌজাল ঈথৌ লাংলেনে  
ফিজংনুংদ লৈবিরনুনে  
হে। ইবুংঙো থম্মায়গী মবুংঙো  
মঙালদুতং পীনবীম্বুনে

অবা নুংঙাই ইমান্ত মগ্নেনে  
থেন্নবগী অবাবা লৈজদেনে  
পুন্মমক নঙগী থৌদানি  
পীবিরোনে অচুন্ম মঙালদুতং

মপোক মপোক ঝুদিংদা  
ঙালহনবীনবা ননাইগী থম্মায়বু। ৫১

তাং ১৫/৩/৯৫

## ওল্লসনু সাহারা

ধাজ নঙসু লোৎশ্রো

পীঙমদ্রবদ আইংবা নঙাল

তাইবং থম্মোয়দা

কৈদৌরুনি কোরৌ নঙসু

চাকথেকহনদ্রবনিনা মালেমসিগী

তমথিবা পুকচেলশিং।

চুরনুনে ইঙা নোংজু

চামথোকপিরোইদবা লৈরবদি

ঈষেং তারবা ইমাগী হকচাংবু

ঈতনা লুপ্তবা পলেমগী

ঈহিং-নাইহিং শারবা

ইমাগী খোঙ-খুং।

কোকহনবা ওমদ্রবদি খুদাংগী পিফম

করিগী য়েদ্রিং ম্হুনি

উপাল-রাপাল, হৈপাল-লৈপাল

ওল্লসনু লৈকংলাগী মরুভুমি।

মীওইবা হায়বা জীবসে

শেমলসনু অমুক নৌনা

মালেমসিনা মুংত্রবদা

মপু মানা শায়োল্লনা

মীওইবা ওইনা য়াইফবা পুংজাদা। ৫

# পোন্ধুফম লমদম নুংশিবী

পোন্ধুফম লমদম নুংশিবী

য়েংখিবা খুদিংদা মীংফম হোংবা য়াদেদো

শাংল চীংশাংনা কোকথোন ওইরিবী

শংবাম তিয়ানা ওমথে নাইদে

অরামদ খুজংশিংনা তুংক তুংক

তাম চীংয়া নাপোমনা

লোয়রোয় লোয়রোয়

শম্মি খুজংশিংনা নেমনেম

শংবানবা লবুকা পাক্ক শন

লিরি হুংদ মলয়ানা

ফৌনানা জগোয় শারিবা

য়েংবগী পেনবা নাইদেদো।

লমগী চেলাশিংনা

তুফাং খপ্পা পাইদুনা

ফৌনারস্তা লোথলিবা

উরগা কয়াদ হরাওজবা।

অঙৌবা লৈচিল মপৈনা

চীংলোন লস্তা কেবু লোথপি শানদুনা

ইমাগী নীংখিবা লৈতেং হামদুনা

শমজিরৈগুম নীংখিজৈদা।

অতামদা খুজাশিংগী লৌতাংগুদা

খুংগ ঈশে তাহাদা

ইমাগী ফজবা চেংলৌবু য়েংজরগা

অবা পোখাজরিবা।

ফজৈ ইমা নুংশিবী

মপোক মপোক কাউঙমজরৌই

নতম্বাক্তা পোকচগে

নশাইগোন্দ চাউজগে

হে। ইমা পোকফম লমনুংশি

থবায়দৈ হেমা নুংশিবী। ৫

তাং ১০-২-৯৬

## ভায়খিগদ্রা



করিগীনো লোংলিবা নঙনা  
কনাবু ঈকাইরিবা

কীরিবনা কনা ?  
ঙাইরিবনা কনাবু ?

বাহংনি,  
নঙসু, ঐসু, মাসুনি  
সুপ্নগী মন্তং —

পাউখুমদুনি ভায়রিবা  
চোংলবা পিরাংলক্তগী  
ঙাঙলবা ঈখেঙলক্তগী  
শিহুরকইবা হকচাংদুদগী

অমুকসু—  
তমখিবা থম্মোয়লক্তগী  
নুংশিহেত্র মীনোক  
খোঞ্জেলদুগী খোছাংলক্তা  
চেন্নবরা কীদুনা  
অরাপ্পা সমুদ্র মপানগী  
চিক্কা মী তাদ্রবা লমদুদা

শাম্মরিব্রনে নদোম  
মঙলান্দ মঙলান তম !  
অথেংবা অহিংদ লম্মৈনা  
লমজাওখোম চক্ৰবদা  
মৈবায়রনি কীবরা ?

হে। শান্তিনী লাইব্রেরী

ভায়বিগন নতবু

যুগসিনা লোইরকাও

মালেকসিনা উৎ ওনককাও। ৫৫

ভা২ ২৫-২-৯৭



# লক্ষী চংপা

হে লক্ষী চংপা

ধাংউনে খোঙথাং কন্ন

মাংদ চংখিবা কয়াগী

খুনাংবু য়েংলগা।

য়েংলকনু হন্ন

লমথুংফমদু য়ৌম্মিকাও

চেংলু পুন্নিং

ঙাকউ রাশক

খুংপায় চেংলু

পুন্নিংনা হুংবা পোক্তনবা

পীয়ু হেমা খৌনাদো।

তরাইবনি খনগনু

খোঙফম চেংলু

হে! লক্ষী চংপা

লৈরমগনি তিখঙ তুখৌ

নাক-য়েং

মায়খিবা কয়াগী দৃশ্য

মদুনসু নঙবু নীংহন্নগনু

চেংলু পম্মুংগী আশাদা

খুদুম চেংনা পায়দুনা

হে! লক্ষী চংপা!

শংবাম্বা লবুক-লমহারনা

নঙবু খৌনা হামকনি

অবাংবা চীংদোম্মা নগুনবু শক্ককনি  
নামিবা মলয়ানা নগুবু তেঞ্চৎহনগনি  
নগুগী হকচাংনা বার চোকথরবদা।

চীংদোনগী লৈচিন মপৈ মপৈনা  
অঙৌবা লৈরাং চাইথরকপগুম  
থিকথরকনি নগুগী কোকথস্তা  
খুজোক খুজোক  
মতমদুদ নগুনা কয়াদ পেনগবা।

বাকচিংগী লাইজ-ঈরিকনা  
থিকপিনি নগুগী হকচাংদা  
ঙহাক পোথারিঙে  
মনা পুংলা পামেল মখোঙদা।

রস পুন্না তিল্লবা  
পুক্ৰিং ছবা হৈনম লৈনম্মা  
নগুবু মুক ঈখৌ লাঙহনগনি  
হে! থৌনাফবা লম্বী চংপা।

নগুনা হৈজ শিংজরদি  
থাদোকউ তাঙাদো নাছোজুনা  
নগুবু শুন্না লাইরেম্বী  
মতমগী খোঙচং থৌপুবী  
কামগী শকলোন পুদুনা  
নগুবু তোয়না হৌরনি।

খোঙফম হনগনু  
খুদুম চেৎনা পায়দুনা  
পুলি থৌদা পাঙনবা  
হে! লম্বী চংপা।

পাঙথোক্কমউ নথৌদাং  
নুমিং থা থবানমিচাকশিংগী

মুন্নাইদ্রবা মীংলেনগুম  
লৈহৌনি নগুনসু মালেমনা লৈরিংখৈ ।

শিবিনি নঙগী ঙ্গকশমদা  
জয় ওইবগী সনরিক পরেং,  
ময়াই কাগনু মতমদুদা  
কাউগনু শেখিবা মপুবু  
মদুনা নঙগী নগুন্দা  
সনাগী মথক্তা তম্কা খিনগনি । ৫১

তাং ৭-৯-৯৬

## সনাগী থম্বাল

মপুই লৈকোল লৈরাংশিং  
শাংঙমদ্রে ফুগায়না লৈকাফনা  
পুলি মসক তাকঙমদ্রে  
মপুই ধৌদা ইনঙমদ্রে ।

নীংথিবা চেংলৌনা তাইবংবু লমজিংলম্বা  
মতম মগী তরং থোঙ্কমবা কোরৌসু  
খনজিনখরে মন্ন লৈচিল মপৈনা  
তাইওম্নরে ওসিদি

খল্লমবা বাখল নিংলম্বা আশা  
মাংম্বে উফুল্লন্ত চাকম্বে মৈরীলন্তা  
শাজরুবা আশাগী ফুরাসু  
নিংখায়রক্কেদো মচোয়না ।

কদোমদগী হৌরকপনো  
কল্লক য়েংথি মৈরীসে  
চাকম্বেনে মীওইবগী লীচং-লীকলম  
থম্মোয়নুংগী মরীসু মৈরীলন্তা তিনম্বে

লমজাওখোনবা লম্মেসু  
হৌরক্কে মাইগৈ খুদিংদৈ  
মৈচাক হেন্না ফরকলে  
তাক্কেই ওইনা পাইখরে ।

হিংলম্বা হৌরম্বা মালেমথকসিদা  
মৈশালন্ত মাঙখরে—

তেংখাদুনা কপটৈ ধম্মোয়সু  
 মপুই চরনখাদা  
 নোংদোল ঈরা খীকথরক্রে  
 মপুই খৌজান ঈরিক  
 মুৎসেনে লম্মেসু  
 খাজদন লৈরমই  
 তাসেইলক্তা সনাগী ধম্মাল।  
 ঈয়াইখক্তা শাংলমবীদো  
 লৈকংখম্মাল ওইররে।  
 মশেক মঙালতনা ঙালরে  
 নোংমদোল কৌরৌগুম,  
 লৈচিল মরুমদগী  
 অনৌবা আশাগা লোয়ননা  
 লেংদ্রবা লন ওইনা  
 যুগ কয়াগীদমক ॥ ৫

তাং ৭-৯-৯৬

## কনানা লানঙম ফিৰাল

কৈদ চংগ্ৰে ইমাগী মপাৰী

মচে-মচল কয়াগী

ইজ্জৎপু কনবা গুমবা

চীংলৈবাক মনিপুৰগী

অথোইবা মপাৰীও !

ইমাগী ঈকায়খুম্ববু গাকখিবা

পাক্সলবখিং পোকখিদ্ৰে

কনা লৈরি ?

লৈদ্ৰে কনাসু !

মশাগী কামবা ধীবা

মদোম নুংঙাইনিংবা

পেছোকহৈবা অয়ম্বগাক ডায়রে ।

পীক্স বাখলগী লংলানা পুন্দুনা

পুৰিনে গুসিগী মীওইখিং

চোংথরি নরকী কোন্সুংদা

চানরি শেং-শেংতুনা অঙমবা

ওহ ! য়েংহৈদ্ৰেদা !

ঐনা উৰিবা দৃশ্যশে

সিবু ওইরিদরা

দুইগী ঈৰৈবাক মনিপুৰ

নংক্সগা

ওইরবরা অমীপুৰ

পুন্সমকখিবু উয়গা

তেংথাজরি থম্মোয়না ।

অশোক-অনাগী মশাদগী শিহুরকপা

ঈ-নাইবু চাগদবগী ঙাইরিবা

হে! ময়াং কাক

নঙদি তুজুংদে হরাওই,

বোম-তোপ নোংমৈরক্তগী

য়াহুরবা পামেলশুম

চৈনারক্তা ওম্ম-থোইনা

মীকপ মীরাওখোম্মক্তা

অদুবু,

হংনিংই বাহং অমত্তংদি

অশিবগী লৈবাক্তা

কনানা লানঙম ফিরাল

করিনো তোংজবা

মাংজবনা কদাই? ৫১

তাং ১০-৪-৯৭



# চৎনবীনি

উরেদনা!

তারেদনা!

করি মতৌনো

হিংলিবরা শিরবরা?

হাৎতোকশ্রে ॥ ৯

তাং ৭-৩-৯৯



## অনিগী খেন্নবা

ইরমদমগী পামেলদি

চাওদম খীল্লি

ঐখোয় বাবানা পুরকপা

মীরমদমগী পামেল চারনি

হৌরিবসে পুত্রিসিগী মপান্দা

কয়াদা ফজন্ত্রবা !

য়েংবগী পেম্মাইদে

মশা মরেংনা ফল্লিবা

মনানা পুংলিবা

খঙহৌদে মতম

কাঙদোং হেস্তা ফারকই

ওহ ! পুত্রিসি কংলকলে

কুমসু কাঙলে—

ঈংখোলসিদা হৌবা

পুপুনা থারস্বা

উপাল বাপাল খিবিব

ঙমনা লেপকং কংলক্রে ।

অঙকপনি !

বাবানা থাবা

মীরমগী পামেলদি

কয়াদা নীংথিরবা ! ৫০

## চৎপ্রবদা

কল্পনু হে! পুষ্টিং  
পিরিং নঙসু শিহ্নরনু  
খন্মোয় নঙসু নুংহিহ্নরনুনে  
পুলিসে খাংঙমদ্রে  
পুষ্টিংসু লৈতাদ্রে  
মালেমনা তেংথারক্রে।

উপাল-বাপাল  
উল্লা মক কোক্রে  
লক্কেবসু বসন্ত  
য়েম্মিংদি হুদ্রে  
ভারগসু নোংলিক্ক লৈমায়দ  
মালেমদি চোৎদ্রে।

কোরৌগী অমুবা শক্তম  
থাক্কাগী মায়থোঙগী নীংথিবা  
কদাই লৈদ্রে যঙাল। ৫০

তাং ৯-১-৯৭

# কংলা শানা কপ্পি

নঙনা হায়

নঙনা মহেঙ্গে

মানা হায়

শিংবদা লৈররোই মাগুস্বা !

ঐসু তায় পুন্নমক

খলহৌই থম্মোয়দা

ঐনা মপংলবরনে মীওইরকসিদা

চাকনিবা

নিরি অচৎ অওক খুদিং

পৈশা মস্তা !

বাবু, পৈশা মস্তা !

য়েংদে কনানসু মীৎচিনফাও

তিংথোকুর খুৎতো

তনিক তনিক চিংশিনলি

নিংঙমদন নিংবা কায়না ।

থাংঙমদবা খোঙথাংনা পুদুনা চৎলি

নাম্ম শোইরবা মাগী হকচাং

মীয়ামলজুদা আশা অমগা

শকলুই ঈশৈদো,

হেজবী থাদুনা, কল্লা লাউদুনা

তাবিরমদে শৈহেকতো কনানা

চৎনরি মইে মইে

য়াইতোং খমদোং পুন্নমক ।

মনাদসু হাপখিদে

উবফাও উষিদে

ইমাই মমোম মানবী মাসু

বোইকৎ, পারলর দিসাইনেসন,  
সিনেমাগী হিরোইন মান  
ফেনা-ফেনা, তুবৎ-তুবৎ  
শত্ৰু শত্ৰু  
বেলকোনি তম;  
তাবিখিদে চাকনিবগী ঈশৈ  
চৎখি বা বা নোজুনা,  
নুংঙাই নুংঙাইবা বারীদা  
নীংখি নীংখিবা আশাদা।

ফজ্জ ফজ্জবা দৃশ্য  
হোটেলদা পান দুকাদ  
অহিংগী —  
অরোনবা বারী  
পার্টি  
অচিকপদা।

নুপা-নুপী  
পিমার পিমার  
পিকনিক—  
সনদে পিকনিক,

পুল্লমকসিনা ইমাগী মীংচৎ  
ওহ! ওছোকপনিদা।  
ইমাগী কংলা শাসে,  
মীচিক মীরাওখোল তাদ্রবদা  
কম্বীদো থম্মোয় শোক্কা  
মবুক হাপ্পা শিথ-শিথ;

পলেম মানবী ইমাসে  
তরা কৈথেল ফম্বীসে

লোন্না তৈথোকখি ফিজিনা  
ধীংঙমদ্রবা মীংকী পিরাংবু। ৯৯ তাং ৫-১০-১৫

# খুমলসি পাউখুম

অকা-অকুম

পুন্নি খোঙচৎ

মীনোক মৈশা লোইবা নাইদবা !

শিব-চংবা

অমম অঙান

মীওই লাইবক খুবাক খুনম ।

তাইবং মপুনি

মপান নাইদ্রবা

পলেম পছৌনি নুংশি ঈফুৎনি

ঈচিল-ঈনাওনি ঈরিনি মরীনি

নুংশি ঈচেলনি তৎত্রবা লংলানি ।

কিরসি কিসি

থম্মোয় থম্মোয়বু

খুমলসি পাউখুম

চহি কয়াগী মমাংদগী

হংদুনত লাক্রবা । ৫১

তাং ৯-৩-৯৭

## চমন্মবা

মফম কৈদ চংলগা  
লমদম কৈদ লৈরগা  
ফংগনি পুন্নিংগী অইংবা  
ওইগনি ধম্মোয়গী পোখাফম ।

তাইবং মালেমসিদদি  
লৈত্রে শান্তি  
মাওস্ত্রে বাখলগী পল্লেপফম  
অমুক ফংলরোই থীবা !

মফম মরাং খঙদ্রবা  
জগৎ সংসার সিদা  
লৈরিব্রনে চুন্ম্বা হায়বদো  
অরানবত হৈনরবা মীওইরস্তা ।

মাংথরক্লবা মীওই সমাজ  
নুংশিবা, ফজবা মাওদ্রবা  
মাং-তাক্লবা যুমফমসিদা  
শাগৎলে অনৌবা সমাজ ।

য়েংউ কৈদ চংস্ত্রে  
ইকাই ধীরবী নুজা ওইবীশিংগী  
পবারবা ইনফী  
ঙম্মা হুমদোকখরে মতমগী নোংলৈনা ।

নুংশিবনা কদাইদ লোংস্ত্রবা  
অপান্ননা কনাদা তুংস্ত্রবা  
খঙস্ত্রে পুন্নিশে চমন্মরে  
খুদিংমক ইমান মাম্মস্ত্রে ।

নুংশিবনি হায়না খল্লুই  
হুম! অপাস্বদুম ওইরমই  
তাইওন্নরে ওসিগী তাইবংপান  
খল্ল-খল্লগা চমন্নরে।

মতম 'মদা হায়নরমই  
মৈতে নুপীশিবু সোন্নরমই  
অশেংবা সতী 'খাওকস্বী  
বাশক চেংপীনি পুজিগী।  
অদুবু কদাইনো সতী  
বাশক চেংপী মাবুসু  
ওন্না হোংহনশ্রে মতমনা  
লৈত্রে সতীগী ইজ্জৎ।

নুংশিবা অপাস্বা করিনো?  
নুংশিবগীদমক পুন্নমক থাদোকপা  
অপাস্বগীদমক পুজিগী থুংনবা  
মসিবু অচুস্বরনে চমন্নরে।

নুংশিবগীদমক তৌত্রা অঝাঘাত?  
অপাস্বগীদমক তৌত্রা বিস্বাসঘাত  
নুংশিবগীদমক ফংনবা বাখল  
তোয়না খন্দ্রনে চমন্নরে।

অপাস্বদি ফংহৌত্রগা থোইনা  
কনদত্রা মাগী লীটিং!  
শিপ্রবসু নুংশিদুনত অদুম  
লেংদনা লৈত্রা নুংশিবদি!

চমন্নরে মীওই পুজি  
খল্লু খল্লুর খঙদ্রে  
মফম কদাইদ লৈপ্রবনো  
অচুস্বা হায়ব পোৎশকতো? ৫১

## আশাদুনা মাংথ্রবদ

হিংনিংলস্বনি মীংকুপ 'মন্তসু

নুংঙাই মঙলান আশাদা

নুংশি ঈশৈ সুররস্তা

অদুবু—

করিগী নঙনা হংলিবা

ভস্তনা বাহং কয়া

খুংখা ওন্নরোইদবা মপোকসিদা।

হায়রসু থাজ্জদে নঙনা

থাজ্জবা হায়বৈ অর্থসু

লৈত্রবসিদ গিসিদি।

মঙলানগা তাইবংগা

খেন্নরিবদুসু অনিসিগী

খঙনিংদুনা ধীরুবনি ঐসু,

হংলবসিদদি নঙনা

ধীনিংলুদ্রে অমুক

উরুবসিদদি হায়দ্রবসু 'মুক

খঙদ্রনে নঙবো

মঙলানগী মঙলানঙাক ওইরবসিদা

তাইবংবু লৈরিব্রনে ?

অচুংবু য়োৎশনত্রবদ অঙস্বনা

ঈখৌ লাংলিব্রনে 'মুক হম্মা

দুইঙেগী হিংনিংলমবা আশা। ৯



## মিলে নঙন লাক্ৰবদা

চত্ৰে লোইত্ৰে মতমদো  
মীকপ মীরাওখোলতনা নীলবা।  
চহিসিনা লোইত্ৰগা  
লাক্ৰে অনৌবা মিলে  
অনৌবা আশাগা লোয়ননা।

পূরক্ৰনি যাইফ পাউজেল  
চূরক্ৰনি শান্তিগী নোংলিক্ৰা  
মালেম শিনবা থুংন  
চামথোক্ৰনি ময়াইকারবা  
তমথিরবা পুকচেল লোয়নরবা  
তাইবং থম্মোয় খুদিং।

মাগী ঐগী হায়বা  
খুর খোম্মাও কয়া  
পুখখরনি ঙ্মা  
শান্তিগী ঙ্গচেলনা  
ধম্মগী ঙ্গপাক তন্না।

ওহ! নুংশিদরা য়েংউনে  
মচা কায়নক্ৰবি  
পলেম লীশিংনা  
মীৎকী পিরাং তৈথোজুনা  
শক্ৰকলে হরাও মোমোমদুনা  
নুংশিবা সুরদা  
মন্তা ওইত্ৰে তিয়ামকোয়দা!!

তাজেয় ওজুর চীংমান  
য়েমিং জলকলে নৌনা  
হৈপাল লৈপাল খুদিং  
অনৌবা লৈশাং তমলকলে।

পোখাফম খঙজদ্রবী  
চেক্লাশিংসে—  
ঙসিদিনে য়েংউসে।  
তুফাং ঋপ্পা পাইরেসে  
চেক্লা কয়াসু  
চানিংবা হৈরাং চিন্দল্লগা  
মখৌ পোংনা খোংলরনি।

লৈরাং খোইমু খিবিকসু  
নুংশি ঈপাক্তা লুপ্লরনি  
থম্মোয় ঈনিল কোক্লরনি।

অদুবু —  
লোংস্রে লৈনমচাওবী চিনিচম্প্রা  
তিঙ্খঙ পানবী কেতুকী  
উষিদ্দে —  
লমগী খোইমুবু কীবনরা  
মালিনবু মীরাইবরা।  
পাম্মুই! পাম্মুই!  
কাউঙমদে লৈরাং লৈনমদি।

নাগেশ্বর চীগোংলৈ  
মমিংত ঙাইরে  
হরিবোল লাওবদদি যাওশংগী  
চীল্লরি নরা কয়ানা  
লমদম কৈদগী হেফুবনো  
হৌফম শাংফম কৈদ  
থীবু থীরবদি ফংবসু য়াই  
চংকেবু নীংদরবা যৌবদি লৈররোই।

ওইরনি যাইফবা  
মঙ্গলগী লৈরাং খুজোক থিকুরনি  
মালেমদ লৈরিবা খুদিং  
লৈংলরনি লংলানা  
লৈখল চানা লেংবগুম  
ডংববা লৈ পরেংগুম ।

লাওরনি খোয়াউনা  
অমস্তা ওইবা খোজেলদা  
অপুনবগী শক্তমবু ঙারুবা  
অচুখনা অরানবগী মন্তশিন  
য়েক্কাবৈ কোজোয় হস্তাঙ্কুনা  
চান্নবগী লৈ-পরেং শিরসি ।

হিংসাবু শেগায়দুনা হম্বোকঙগা  
অহিংসাবু লাইজ থিকপিদুনা  
মখোঙ শোম্নসি  
পুরক্সসি অনৌবা মপোক  
য়াইফবা পুংফমসিদ  
অনৌবা মীরোলগীদমক ॥ ৫৯

তাং ৫-১-২০০০

# শক্তি

অহৌবা মখোল অমা থোকখিবদা

চেমরকই মীয়াম

মাইগৈ শলাই খঙদা।

মখোলদুনা নেমন্ত্ৰণা

ছপচিমৈ মীয়াম গ্ৰং,

কনানো, কনানো হংনৈ

উরকই—

লৈমাইথক্তা যাতারিবা,

অঙাংবা মচু শংখ্ৰবা

ছাত্ৰী অমা!

ছাত্ৰ অমা।

পোৎফম ফস্বী অমা!

মীহাৎপদি ???

শক্তি লৈবা!!!

# অনৌবা নভে

ইমা, ইমা

ঐখোয় রাজুদো

চৎশ্রে

কদাইদা

স্বর্গ কাখরে

অদো ইমা

বন্দ তৌরোইদরো?

হেরা! ছই শিবদবো! ৫৯

তাং ১০-৫-৯৯

# মুৎখিগদৌরে

ওৎপি নৈবীবদ খাঙঙমখিবা

লৈখিবরা জাতি

হৌখিবা পুরারীদা।

চহি তরেং খুস্তাকইঙ

খুস্তাক লানখিখি।

হনবা লৈখিদে

অহোইননা লিংজেল খাখি

অবা তুন্না হাথখিদো

কংলৈপুংগী মপু মুক ওইজখি

হাই হুন্না পানখিদো।

বাংলেনসিদসু

মখৌ তারক্কে

হোথনরসি ঐখোয়পুহা

মাংখিগদৌরে মিং

মুৎখিদৌরে মক্কা কংনা। ৫

# সিঁহা

নবা অঙাং ওইরিঙে  
খঞ্জহৌদে মীংকুপ পুংজা  
বাংলেন অমদগী কোরৌ অমা  
কোরৌ শিংবুন্না থাবুম অমা  
থাবুম কয়ানা কুমজা অমা  
কুমজা কয়ানা  
লাংলোন অমা ।

মথং মথং হৌষিদুনা  
তাইবং শকফম হোংলক্রে  
তেল্ল যৌকন পুন্নি  
মীংকুপ অমনি  
মীংকুপসিনা মরুনি  
তুংগী পামেল চারনি ।

মখোঙদবু সোমদুনা  
মপাল মউ ফহনসি  
মশা মরেং ফল্লগা,  
তাইবং জীব পুন্সগী  
ধুপচফমবু ওইদুনা  
অইং-অশা খাঙনফম  
চংজফমবু পীরগা  
শীদ পামেল ওইদুনা  
তুংলমচংকী মীরোলদা ।

শিদয়াই নাদয়াই পীদুনা  
পোকপৈ মাই য়ান্দুনা  
মপুই শিহা পাংলশি । ৫

# শীঙ্গারৈ

চিৎখৈ ফিদুপ জ্বলক্রে  
পোষী চেক্সা যকায়রে  
লোৎখৈ 'মমবা লাইরেখীসু  
ইংল মলয়া নুংলিংসু  
খোঙদোয় জ্বলকলে খীন্দনা ।

মশাবী কায়নবৈ বাখলদ  
পংথরুরবি লৈরাং কয়াসু  
অহিং লিক্কানা চামলগা  
মালংগী শাহম ফংবদা  
অমুক ফংজরে অনৌবা আশা ।

অয়ুঝী নীংখিজরবা শক্তমসিদা  
অবাবগী মায়খোংনি শীঙেল শীঙ্গারৈ  
নঙবু উরুবদি থাম্মোয় নুংওল্লি  
লৈরাংন চোয়না তাবা উরগা  
কপহল্লি নীংঙমদনা ।

লাইবক ফবীনি লৈরাংদি  
কেলজ্ববসু লৈরাংন মচোয়না  
মীংকুপ 'মস্তং শাংলমগা  
মফম খুদিং শীলদৌরি  
লৈরাংগী নুংলিবা লৈনম্না ।

লৈরাং ও ! লৈনুংলি শীঙ্গারৈ  
খোয়দারুরে নহাঝী পুলিবু  
ওইজনীংই নহাঝুম লৈনমচাওবী  
শন্দোকজ্বসনু ঐগী লৈনমসু তাইবংদা । ৯



# কলিগী অবতার

মুগ মু

লাংগ লাং,

বাংগ বাং

চাউগ চাউ;

কীজৈ য়েংবদা

কলিগী অবতার!

কোস্তনা গনতন্ত্র লুহুপ

চীন্দনা স্বর্ধতাগকী খোন্নাও,

খুস্তনা করপসনগী থাঙশাং

খোঙদদি অহিংসাগী খোঙউপ

থম্মোয়দদি হিংসাগী মুর্তি

শান্তিগী খোঙথংদা।

থাঙহায় 'মদা

থবৎ, থবৎ

লৈমায়দা জ্বায়। ৫১

## কনবিয়ু

হোংলেনে মালেম হোংলে  
পুমহোং হোংলে তাইবং খোঙচং  
মীওইবলক্তা লৈনবা মরীসু  
ঙল্লমক মাংস্বে ।

কৈদ চংস্বে  
মীওইবলক্তা মিনুংগি  
মপা-মচা, মচিন-মনাউ  
পাক্সল কনবা খুংলাই পায়বা  
লৈস্বে মিনুংগি মাংস্বে মরী ।

খঙস্বে অচুস্বা  
মতম অমগী আইন কানন  
কদাইদ চংস্বে ঙসিদি  
লৈস্বে অচুস্বা  
মমল লৈস্বে মীওইবা  
মতু শোনবা খুনাই  
লৈস্বে খোঙদাকম ।

লাক্সোবা হে । তাইবংমপু  
নঙনা শায়োল তৌদুনা  
পুরক্সোবা অচুস্বা অশেংবা  
মীওইবলক্তা মালেমগী  
কলহৌনবা অচুস্ববু  
মুৎখিদৌরবা মালেমদগী ।

## অপুনবা খোন্মাও

কদাইদ চৎখরে  
চেঙ্কাশিংগী যকাইরোল  
নীংখিবা অয়ুৰু লাকপদা  
কাকু পাউজেল পুরম্বা  
চরোইনা তেতু খোংলম্বা  
তাখিদরে ওসিদি।  
লোংম্বরা কীদুনা মডমগী নোংলৈবু  
কল কারখানাগী  
অশাবা নুংলিৎনা  
হমদোকম্বরা হাদ চেঙ্কা ও।  
পঞ্চম সুন্নদ খোংদুনা  
তাইবং ধম্মোয় শুমলমবা  
হাদ। কোকিল।  
লমদম কৈদবু পাইম্ববা  
লৈম্বরা লোংডুনা  
নঙগী কাঞ্চি লৈকোল লৈহাউদুদা  
কবি মানা লাকত্রিকাও।  
হাদ চেঙ্কা তান্না  
অহিং চাক্তাবী,  
তাংলৌ লৈনা খেংলবদা  
মৈশানা মৈবায়দুনা  
লৈহেররোই খম্বরা মীওইরভা  
'মগা' 'মগা' হাৎন শুনবা  
মিনুংলি য়াওদে য়েংনিংম্বরা ?

কাংলুপ মশেন হাৎনবনা  
তুজুংহল্লবরা নখোয়বুসু  
হাদ চেলা শকলোৎপি ।

ওল্লবরনে নখোয়সু  
চীংনুং মানুং চাত্তাবী  
তাইবং পানবগী শাদোৎশেং  
চারবরা শিব ময়াম  
নোংমন্ত কাংদ কেল্লিবা  
অমুকী শীজারৈশুম  
লম্বী শোরোক লবুক লমহাংদা ।  
মিনুংলিগী থম্মোয়সু মাংছ্রবা  
মীওই সমাজদা ।

অদুবু —  
হাৎনৌ হায়নদি তাক্রমদে  
ধম্মগী লাইরিক কয়াদা ।  
তাইবং মীথোই মীহেন  
লাইনি ঠাঙনরিবা  
তাক্রমইনে পোরমবু মাংছুনা  
তাইবংপুন্না নুংশিননবা ।  
মগা মগা চামনা লৈরগা  
পুন্নরুবা জাতিগী একটা,  
অপুনবগী লীচিং  
মসিনি তাইবং লীচং  
মসিনি পামলিবা ঐখোয়না  
লাক্কো পুন্নসি  
লাওরশি অপুনবা খোয়্লাও । ৫

## মীয়ামগী লুচিংবা জননেতা

নহাস্তবু ঙায়রি  
খোঙদোয়রক্কাবা হে! অখৌবা  
জাতিগী যুস্বীরেল কয়ানা  
খুস্তা মৈরা পায়দুনা  
খীরিনে নঙতবু  
হে! অখৌবা রাইফখোইবা!  
চিরোল খারোল যাওদবা  
অচুস্বনা খুৎলায় ওইনা  
নখৌদাংনা মাংওইনা  
তাইবং সেবা ফংলমবা  
নহাকনিনে খীরিবসে।  
লোইজিং লোইয়া, খুন্সক-লৈরক  
অচান-মীরাই নাইরমদ  
মিনুংশিগী খম্মোয়বু য়েন্নমবা  
জাতি বীজাতি খায়দনা  
অপুনবগী শক্তম শাগৎলমবা  
হে! লুচিংপুরেল!  
'জন-নেতা ইরাবত' কোলোয়নবও!  
নহাক্কীনে ঙায়রিবসে।  
নরোই ননাও কয়ানা  
অহিং মীৎশেল খাঙদুনা  
নঙগী মাইগৈ য়েংলিয়ে  
লাক্কাবা হে! অখৌবা  
তাইবংলক্তগী অখোইবও।

নঙগী ঈশৈগী সুরনা  
সুন্নরোনে মীতস্থালশিংসে  
মীকপ থোক্লুন্না  
অনৌবা মপোক অমদা।

নঙগী কবিতাগী ছন্দদা  
পুখররো তমথিরবা থম্মোয়শিংসে  
তিঙ্কুনবা ঈপাকুদা  
নঙগী প্রেমগী সাগর তন্না।

হাঙ্গরো নঙগী খোল্লাওনা  
খৌনাদা লীংজেল  
মীকপ থোক্লুন্না  
অহিংসাগী অজ্ঞাদো।

ওইররোই লাক্সুবিদি নহাক  
লৈকংলা ওইরেনে ইমাগী তম্পাকথক  
উদ্ভবরা নহাকপো

খাঙ্গী মৈনা মৈবায়দুনা  
মীকপ মীরাওখোলনা নীল্লিবসে  
অমুক্তদি কল্লোগবা অধৌবা!! ৫

তাং ২৫-৯-৯৬

# লৈরাংদ

লৈরাং ও ! লৈশাং তল্লীবী  
হরাও মথোয় কানবু  
লৈকা ফল্লা শাথলিবী ও !  
মালংগী শঙ্কম ফংবদা  
লৈরাংনা ফেরে হাইবদি  
নুংশি মপাও তাবরা  
লৈরাং থম্মোয় পেনবরা ?

খঙ্কজহৌ লৈরাং স্বাখনথেষী  
পায়মা পীবুকুংদা খল্লিবা  
ঙৈহাকী ওইবা বাখলদো  
ওইবা য়ারোই মদুনা ।

মীংকুপকী ওইবা পুলিনি  
করিগী অদুক তহাবগে  
লৈরাংগী পুলি পাম্মুহা ?

পাইরক্কনি শোয়দনা পাইরক্কনি  
খাংজ্জংবা খোইমু লৌনম্বদো  
নঙবু শুন্নরনি শোয়দনা  
লৌনম চীরোল কয়ানা  
মশাগী ওইজবা ধীদুনা ।

নঙদি খঙলরোই অচুস্বদো  
মাংহনশ্বগনি পুলি অরেশ্বদা  
মাংশ্ববা তুং কপহৌনি  
হিরু তেংথা নাওইনা  
তাকিনবা লৈরোই তাইবদা  
লৈরাং নমোম্ব স্বাজনি । ৫

## বিশ্বপ্রেমগী পাউপুবী

তমশিবা ঐখোয় নুংশিনবা  
য়োকখংশি থম্মোয়গী অক্লাদা  
নুংশিবগী চেক্লাদু চেৎনা চাম্মা ।

তাইবং পুস্বগী থম্মোয় থম্মোয়দা  
চাকতাহনসি মনিংতন্না  
নুংশিরবী চেক্লাদো নুংশিনা ।

প্রেমগী তৎনদবা লংলানা  
খোঙগী জিঞ্জুর ওইনা  
জাং বীজাং খাইদবী  
অচৌ মচা ধীদবী

খেলবা থম্মদবী  
লাক্লোনে তোংলরো  
তাইবং পানবৈ থম্মোয়দা  
ননিং তন্না চাক্তাররো ।

লাও, চেক্লা !  
ধীদবা উপাল থারস্বা  
তলা মইহে রান্নিনে  
চারোলাও নবুকপেদ্বা ।  
অদুগনে চেক্লা—  
খোঙউ অমুস্তং  
নখৌ পোৎনা খোঙেল হৌনা  
তাইবং থম্মোয় পুস্ব  
নুংশিবগী ঈনোং হাথুনা ।



হকচাং, হকচাংদগী শিহুরিবা  
 ঈনা লৌখোং চেহ্লিবা  
 মীওইবগী পুকচেল মাংথ্রবা  
 ধর্ম ধর্মী য়েংথ্রবা  
 যুগসিগী মীওইনিংসে  
 তাহন্নু নঙগী খোঙেলদো  
 হাদ ! চেহ্লা পাউপুবী  
 বিশ্বশ্রেমগী শুকাংপা খোঙেলদো  
 খোংলোনে চেহ্লা খোংলো ।  
 মতমদুদা থোঙ্ককনি মীকপ  
 মতম কুইনা তুম্মুরবা মীওম  
 ময়াগী লায়না কুম্মুরবা থম্মোয়দো  
 য়কায়রক্কনি মিনুংশিগী ঈহ্ল  
 অনৌবা মপোক অমদা  
 অনৌবা আশাগা লোয়ননা  
 হিংমিন্নরনি তাইবং পুন্না  
 অমন্তা ওইনা চাম-চিন্না । ১

তাং ৮-১০-৯৪

## হায়দে তৌদে চেনফরোই

মালেমগী মীওইরক্তা  
পংথৈ নাইদ পল্লোনুংদা  
নাপলন ময়াই কারবা  
ময়ানা মীং থকহল্লাবা  
পুলি ঈপাকথক্তা  
খল্লুরবা বাখলনা লাল্লবনি ।

য়াংলবা বাখলগী লমজেলদা  
পুল্লিংগী হিবু তোংদুনা  
চংলুনা ও ! ময়াগী লস্বীদা  
লুপ্পুনা ও ! ময়াগী ঈপাক্তা ।  
ময়াগী লাংনা কুপখিকনা  
উদরেন্দো অচুস্বা লস্বী  
নঙগী ঐগী হায়বনা  
পুমনিলা নীল্লৈ মালেমসে  
তাবা লৈবা ওমদ্রে ।

ময়ানা মীং থকহন্দুনা  
অরানবনা চুল্লরে  
অচুস্বনা লাল্লরে  
অশেংবসু মাং থরেন্দো ।

অনৈবনা য়াইদ চেন  
অরুবনা মতাইদা  
লাক্কেন্দো মতমদো  
চথনবীবু ওইনরে

অকনবনা অচুয়া শক  
বানা খাঙলে তাইবংশে ।

উপাই লৈত কনাদি  
কল্পতনা মলিঞ্জাংনি ।

মপুনদি উবিরি, অতোনববু চানবিনি  
মখোঙদবু ভল্লনি লাকনি নোংমদি ।

ভৌজরুবা ধবকী ফল  
ফংগনি নোংমদি শোয়দনা ।

খোংপদি লেপতে খতাদা

অফ-ফস্ত পুন্নমক

ময়েক লানা লৈরিদো

হামদে ভৌদে চেনফরৌই

চুপলী পায়বা মানদি

পায়খরৈদো খুংপায় চেৎনা । ৬

তাং ১৫-৮-৯৫

## অমন্তনি পম্বুংদি

পুন্নি ঈচেলনা কংথরক  
তোববানসু নীংখায়রক  
কদাইদনো ঈথক ঈপোমসু  
মাংথরে ঙাইজরুবা আশাসু  
শকলুবা ঈশৈসু কাউশল্লকলে  
ঙংজবতা ঙায়হৌরে চীনবান্দা  
কপহৌরে থম্মোয়সু নীংঙমদা  
য়েংজবতা ঙায়হৌরে মীংচিনা  
ফোংঙমদবা পাউখোঙনা থলহৌরে।  
মীংকুপতুদ পাংঙমদবৈ  
তাবিছিদে কনানসু  
চথিবা মাসু হল্লকতে  
হল্লকবরা খনবনি  
চথনিংদবগা হায়রবদি  
পুন্নমক অরেথনি মঙলানগুম  
পাউখুম ফংল বাহংনি  
লমলোং য়ান্নসু  
অমন্তনি পম্বুংদি পুন্নমকী। ৫০

## তোন্দুন লৈরবা লমন

চংলোইয়ে পাইদুনা চংলোইয়ে  
য়াংদোন লাম্মা পংখুংদগী  
খম্মোয়গী তারসু খদংলোই।  
সেহনাইগী নুংশিবা সুরসু  
তাহনগনি অসুম্মক  
নুংশি-নুংশিবা শৈহেঝা  
তাওহনগনি নুংঙাইর সংসারদা  
নহাঙ নস্তে তাইবংপুয়নি  
তোন্দুনা লৈরবা লম্মী। ৫১

তাং ৬-২-৯৬

## তাইবং লৈরাং

মপুই লৈকোল লৈরাংলিং  
আংলি ফুগাইনা লৈকাফন  
লৈচু হেনবা কয়াবু  
কংলি মপুই খুয়াদা।

লৈশক হেন, লৈনম চাও  
কেনখি লৈমায়দা চোইজাইনা  
মপুই খুয়া রৌঙমদা  
লৈরাংবীন লৈডবনা  
কেল্লোদো লৈরাং লৈনুংলি।

তাইবং লৈরাং কয়াদি  
যুগ মদগী কয়াফাও  
লৈহৌইদো লৈনমনা শরাশন  
মালেম থুংনা শল্লোক  
কাউঙমদবা নুংলি লৈনম্বা  
তাইবংগী থম্মোয়দ চুদুনা।

লৈরাংন লৈচু ছেল্লসু  
নুংলিবা লৈনম মাপুদবা  
লৈরাং পুজি অরেংলি  
সোনবিনবা লৈতে তাইবংদা  
লৈরাং অতিংঙা ওইরে  
শিঙেল অরেংবা তায়ে। ৫

## খৌদাংগীদমক

অতিয়াসু নোংনা মমই  
নস্তে নোংজুথাগী মতম  
বসন্তগী মতন্নী পুন্নিং ছরবা !  
কদোমদগী লাকপা নোংহোনো  
চুখি থিথলি থিথলি;  
ইখঙ খঙহৌদনা হাঙলক্লে  
অতিয়া পুন্সে ডাম্বকলে ।

কয়াদ ফজরবা মালেমসে  
য়েংবগী পেনবা নাইদ্রে  
অমংবা নোংগী মরন্তগী  
ঙঙাম্বা নুমিংকী মঙাল ফাওরক্লে  
শংলেন ফিজোম্বী মালেমনা  
হাইনা ছন্না জগোয় শারি ।  
নুংঙাইজরে ফজববু উরগা  
হরাওজরে বসন্ত রাজবু উবদা  
মোমোম্বা মীনোন্না তরান্না ওরুদুনা  
তাছা চানা ঈশৈ শক্কক্লে  
নুংলিবা সুরদা !

মতমগী খোঙলৈ তুংইন্না  
লাক্লেবনিন্দো নঙসু নখৌদাংগীদমক  
য়েংলিঙৈ ফজববু প্রকৃতিগী  
নাম্বদা য়ৈরথি খোঞ্জেল অমা  
কুহ, কুহ খোন্মোয়নবী  
কোকিল হা ! কোকিল !!

ধম্মায় মরাংসু হৌষিদো  
ফোংদোকঙমদে নুংঙাইবগী ঙমথৈ  
নাইদে পংথৈ হায়ঙমদে  
নুংশিরি খোঙেলদো চেব্বাগী  
চাংদমনীংঙাই অমমুক লৈব্রে ।  
ধাজবগী বাংমদনি ধম্মায়না  
অফবা, নুংশিবা, ফজবা  
শুদ্ধাথলি নগুমা তাইবং পুস্বা  
ওইরবোই চেব্বা নংদি  
তাইবংগী পাউজেল পুবা ॥ ৫১

তাং ২৫-৫-৯৮



## নুংশি লংলা

পুংলোনগী তাহাদা  
জগোয় শানৈ  
তান মেনগী বা লৈতে

চোংনৈ ফননৈ  
মহৈ মহৈ ওনশম্মা  
চাদে লৈতে বাদে।

য়েংদে নিয়ম অঙ্কগী  
খোংপদি লেপতে  
চুস্বা চুমদবা!

নুংঙাইথোকলি মঙলান্দ তাওদুনা  
হাংতোক্লরি অকনবা শঙ্কুনা!

চীন্ন পুথ, খুৎন-মেন,  
অরৈবনা অচৌবা শক  
অকনবনা, অশোনববু তুহং  
অচুস্বনা, অরানববু ওম  
ঈনাকখুনবনা চরম পায়  
লাইরবা কয়ানা খোন্নাও কয়া।

থবায় কয়ানা বলিদান  
চাম্ম চাম্মনা খুজিং ওই  
কথলি যকায়রক্বা নিংতস্বনা।

চোংশিল্লি মৈরানবীওম মৈরীদা  
হৌদোক্লি অচুস্ববু মীকপ-থোক্লবা।

পাংলকয়ে উইশিন্দ্রবা মীং  
কলক-য়েংক মৈরীগী মৈখুনা

অদুবু—

মাংখদরা ডংখদরা

খম্মোয়নুংগী

নুংশি লংলা ॥ ৫১

তাং ১৫-৮-৯৮

## ওম্মুবদা

লেংগম শাঙমদ্রবা য়োংজাওশিং

শরিং-শরাং তামৈ

লেংবদি ওমদে খোঙথাং মস্তা

মপুগী চাকথাক ফংনবা ।

চোংলিন্দুনা নেংথৎনৈ

অকনবনা অশোনববু তুহৎলি

ঈহিং নাইহিং শানৈ

পরং-পরং তাননৈ

মুম্বদা চাকথুং ।

পুম্মমক

ওইরিবরো মীওইবা ?

মমৈসু মনাসু

শকফমসু কায়হল

থম্মোয়সু কলহল্লৈ

লৈত্রৈ মিনুংলি অবাবদা

লৈত্রৈ মীনোকতুসু হরাওবদা ।

অবা নুংঙাই খেদ্রবা

কদাইদনো পুজিগী লম্বী

কন্দাদনো রাহংসিবি হংলুগদবা

ঙসিগী তাইবংদা ? ৫১

তাং ২-১০-৯৭

## কনাদা হংলুনি

কনাদা হংলুনি

অচুম-অরান অনিগী খেম্বা

ফজবা খীবা

অমম-অঙান অনিগী লংদাই !

কনাদনো হংলুগদবা ঐনা

মহাপুরুষশিংনা তাক্রমই

‘অচুম্বদি ঈশ্বরনি,

মপু মাৰু ফংবদি

‘পুলিদা অচুম্বা লম্বী’ !

কদাই অচুম্বা

কনানা লাঙ্গিবা

চুম্বীকনা কনানো

কনানা চংলিবা অশেংবা নীতি !

লৈবাকী আইন শংলেন

করম্বা বীচারপত্তিনো

অচুম্বগীদমক শিব কীদবা !

মীহাংপনা অম্বা

দঙিনা অম্বদা

করম্বা বিচারনো

করম্বা বায়েলনো ?

চুম-শো পাম্বা মানা

মচীন্দনা লাইরকগী উপাই

কনাদনো মাগী মিনুংশি !

নোংম-নোংমগী হেজৎলি  
অবা-অনা লৈত-মাইর  
ঝাংপ লৈতে চাকতেন ফিদোন  
খুং নাম্বন শো হাং  
নাম্বনা ফুরিংখাউদা  
কিং, কিং!

মবুক নোয়বা মপু শাবসে  
চীন্দদি লাওরি মীয়ামগীদমক  
কিরুক, কিরুক  
ভুমিন কুং।।৬

তাং ২০-৩-৯৮

## শম্বলনা হবাই মতোল চারবদা

ইপা ইপুগী খোঙজাউ

অর্থবু লৈরিবরা ?

যুগসিদা ?

ইরমদমদা মীতোপ ওইরবা

ইশক্তম মাংশিল্লক্কা

কদাইদনো ঐখোয়গী লৈফম

কৈদৌঙেনো পান্নি

মোগকী কমুংথক্তা য়াতাগদবা !

ঐখোয়গী খোঁনানা কদাইদা

দুঙৈগী য়েক্কা-মায়রোং মাবদা

হনবা লৈখিদবা খোঁনা

ওহ ! খোঁনাদুনি

খোমজিঞ্জরিবসে ঐনা

মীং-না চেজ্জৎ উইশিন্দুনা

অদুবু—

কোরৌগী মঙালনা চংগা

অমস্বনা পৃথি কুম্বদা

করিগী হকচাং তনিক্কা

তালোই মরুম খুগুনা

বুজী জ্ঞান পুম্মাঙ মাং

অমন থৈ কুমগুম

ইমাংদ অঙৌবা কাইখুমফি

উরিবনা করিগী ?  
মীৎলু পিরাং চোন্না  
কন্নিবনা কৈদৌবে ?

তোংজ্জরিবনা কদাই হিংবগী  
মাংজ্জবনা করি শিবগী ?

শম্বলনা হুয়াইমতোল চারবদা  
মাংবা তোংবা মুক লৈখিদরা ?

তাং ১২-৫-৯৭

# পৃথিবীগী খোঙচৎতা

লেগ্না লৈত মতমগী খোঙচৎনি

পৃথিবীগী ওবিস্ত উংলিবা

মীৎকুপ কাংদনা ।

পুলিসু পম্বুং তম্ব

নঙ-এনা কটানি

পুংগী মীনটকী

কদাইনো চাবিগী নট

উম্মা নাছোকত্রে । ৷

তাং ৫-৯-৯৬



## চাংয়েংদা

হিংবা শিব অনিগী চাংয়েংদা  
লৈরি ঐখোয়  
অমন্না লোকনুংদা,  
মঙালদুতং ঙায়দুনা  
লম্বীদুতং ফংনবা  
উপাইদুতং থীদুনা  
থবায়শিতং কল্পবা।

নাম্হোকখিবা মরুদুনা  
লৌখিবদো থবায় কয়া  
মীরালচানি খন্দুনা  
য়েক্সবা চবুল চবুলগুম।

খিংঙেলদা তাইনবা ওমদ্রগা  
তাইনদুনা নাশিখোংদা  
পুমচাই চাইখি  
পুম্মাং মাংখি  
পুমশি শিখি  
থৌনাফবা শকখি  
চৌক্রি ফমথোন কাখি। ৫

## লাংওনসিদা

নুংশিদুনা পুবিরকখি  
য়েংনিংদুনা লাকখি  
থম্মোয়না পেঙ্কখি  
হরাওবনা কপচখি  
মীয়ামনা ওকপিখি  
নাপলগী ঈথরু থুঙ্কাথি !

থোংল ম্বেংল থম্মোয়বু  
নুংগুম কলহনখি  
শাগুম তম্মথিহনখি  
নুংশি লংলা থদংতুনা  
য়েরু লাংথাকতুনা  
মীওইবৈ মতৌ মাংহনখি !

পুলি কোরৌনা তারমদাই  
মৈরীনা মৈরায়রবা চৈনাদা  
ওমচাকুনা খাঙখি,  
তমঙমদবা হাইনা থন  
পিরাতলক্তা যাওকুনা  
মালংলক্তা তিনখি !!

## ডিসেম্বর ১২ না লাক্সবদা

লাক্সবদা গুসি ডিসেম্বর ১২

থবায় হকচাং অনিমক

পুষ্টিং অনি লোংদা

লাইওইথবা ইমাশিংবু

হন্ন-হন্ন পুনেমজরি।

কাউঙমলোই থম্মোয়না কৈদৌনুং

মুংঙমলোই মালেমনা লৈরিংথে

ইং ১৯৩৯ গী ডিসেম্বর ১২,

লৌতুনদুনা মীরানচা করবারবালাশিং

বৃটিশ সম্রাজবাদ

ইরমদমগী চাকখাউ মন্তুনা

থোকহনখি খুৎশেমগী চেঙতাংবা

মদুগী মায়য়োস্তুনি

ইমা কয়া কয়ানা

লাওখিবা খোন্নাও

“চেঙ পীয়ু, চেঙ পীয়ু

মীরমদা চেঙ থাবা থিংঙু!”

মদুগী মইহে ওইনা

তমখিরবা বৃটিশ সিফাইগী চৈফুদা

শিহুখি ইমা কয়াগী ঈথেঙ

নাওপুরবী কয়াবুসু মীওং মীনৈগী চৈনা

চোংশিনখি মৈতে ইমাশিং

নোংমৈ শক্তিঁনবু তেমশিংনদুনা,

নুমিহুনি গুসিসে

চারোন শুরোল খুদিংনা  
কাউঙমদনা লৈহৌরগদবা !  
পলেম খোঙ্গুল তুংইঙ  
অরৈ ধৌনা পুথোকচ  
নমোম ওইবী থিবিকঙ  
ইপাম খাঙ্গী মৈহৌবা  
খাঙ্গীলঙা ওল্লীবা  
ইদু নিংখৌ চাওদ্রীবা  
কঙববু ওল্লবা  
পীবিরম্মু ধৌনা  
ডিসেম্বর ১২ অমা অমুক লাক্লবদ ! ৫১

তাং ৮-১২-৯৯

## ইমাদা

নোংমা উথি ইমাগী শক্তম  
নীংথিবা থিবিকনা লৈতেংদুনা  
তনৌরবী খুৎশানা  
জগোয়গী শাথেক্তা  
পুংলোনগী তাছাবু চাম্ননা  
লোক্তাকী ঈথক ঈপোন্না  
মালংগী তাছাদা জগোয় শারদুনা,  
কৈবুলগী শঙাইনা  
তফিং তফিং  
তথরুবী মীৎসাদা  
শুমহৎলদুনা থম্মোয়  
ঙাওহনখি পুম্ঙাও ।  
অদুবু ঙসিনা  
কপ্লিবা করিগী  
ফার শল্লাংলক্ত  
মল্লবা চরৈ ফিশেৎনা !

চরান্নরবা কৈশাল শঙ্গু, শঙ্গু  
থুংলরি চীংগী বাংমদগী  
শরাক তল্লরি  
অউ অউবা !

ইমাবুসু তেমশিংলরি  
হঞ্জিন হঞ্জিন লাক্লরি  
থৌরবা শঞ্জিন মতোন্না

খিনগাইরদুনা ইমাগী খবাক  
ঈ চুপকদবগী!

লোক্তাক লাইরেঈনা  
খাংঙমদ তেংখারি  
শীহুরদুনা পিরাং শঙাইনা  
পাংঙমদ্রবা মীংসাদা  
মিপাইজবা মতৌদো!

চংজরকপা কনাবু কনবদা  
মপান নাইদ্রবীনি খৌজাম্মা  
তেমশিংনরকপা কনাগী মফমদদি  
নোংশা অমোমনি!

খৌনাদা খৌনা  
হাপম্বিবনি তস্তনা  
নিলহৌরবা ঈশৈদুনা  
খোছাংগী ঈপোমলক্তা  
“শম পুনশিল্লু দেবী  
ইফা ফারিবদো  
ডিসেম্বর ১২ অমা হৌথ্রে,  
ডিসেম্বর ১২ অমা লাক্রে  
কাউরব্রা?” ৫৯

তাং ১০-১২-৯৯

## তাখিদ্ৰবা ঈশৈ

শকখিবনি ঈশৈ কয়া

ইমা নঙগী নতস্বাস্তা

কোয়না শাম্বজদুনা,

নুংশিবী ইমাগী

শুন্নাংলবী —

সনাগী মহী চেন্নবা

লুপাগী ঈরিক কোন্সোলগুম

পেন্নাইদ্ৰবা য়েংবগী শক্তমদা

হরাও মথোই কারদুনা

কেথ নৌথনা ।

ঙসিদি —

মাংশ্বে ঈশৈগী সুর

তনৌরবী ইমাগী হকচাংবু

লমলানবা কনানা

কনথংপিরে নুংশি হৈতনা ।

খোঙনেংফম খঙদ্ৰবা লৈমায়দা

খুরক হাংদ মোংফমদগী

কারকপা —

অঙাংবা ঈরিকী কোন্সোলনা

নোংদোল শিন্ন চাইশ্বে

নিগলে অতিয়া

নৈহংপীরবা থহায়শিংগী

নুংহিক্কর তেংথাখোল ॥ ৫০

## নিংতমবা

নিংতমবা,  
পুন্নমরু পামনৈ  
নিংতমবা,  
অটৌ-মচা পীকত্ৰু  
পামনৈ নিংতম হিংবা,  
য়াদে পীদে  
অমনা অমবু  
পীদবা নিংতমবা  
লৌজৈ মতোমতা  
নিংতম্নীংবা কয়া  
নিংতম্নবগী লানফমদা  
থঙ্কুনা অঙাংবা ঈ  
খুজোক খুজোক  
নিংতমথি  
নিংতমবা থবায়না ।। ৫১



# থম্মোয়গী লান

থান্ধপিরি ঐবু  
অবাংবা আসন্দা,

চীনদোন লৈতোনগী  
ফজরবা মিংদা

পীবিরি উপাধি  
মশীং নাইদ।

থম্মোয়গী লান  
লোইবা নাইদ্রি

ছনথনিংলি নরকী কোমদা  
সতী সীতাশুম মৈগী কুম্ভদা ॥ ১৬

তাং ২৫-১২-৯৯

# ঙাইবা

শাংলবা অহিংশে  
মশীং লাকঙমদ্রব বাখলদা  
খাঙলকলি মীংশেল  
লোইবা নাইদ্রবা  
অমখলস্তা।

ঙসিসুনি  
অসুন্মক অসুম  
উইশদ্রু যাদে মীংশে  
ঙাইদুনা লৈরি  
তুমদনা,

অহিংসিনা হৌজ্জগা  
নিংঙাইদ তুমখুল তাল্লিবা  
উচেকমচাশিংবু মীকপ থোকহনবা  
নীংথিবা অয়ুক অমা ॥ ৫

# ঐ ইনিংলি শৈরেং

ঐ ইনিংলি শৈরেং  
ইগে খনখিবনি  
পুলি চুপ্পা অসুম  
পামজবা বাখলগী মঙলান্দা  
মথং মথং

ইনা-ইনা অসুম  
অসুম অসুম  
মাংশিল্লকই বাখল বুদ্ধি  
করিবু ইরগা  
করন্নবু লেংলগা  
ওইগনি সাহিত্যগী লৈচল  
অদুবু —  
পুমহাং হাংলমলে  
অঙৌবা চেবাংথক  
করিসু ইরমম্বে!

ঐ মঙফাওনরে  
ঐ ইনিংলি শৈরেং!! ৫

# নুংশি লিপুন

পাংজহৌদ্রবা খৌদাং  
শিম্জগে নথানুংদা  
হে! অনৌবা মিলেনিয়ম!

নঙগী খৌজান মীংয়েংনা  
খৌবাংববু ওইজগে,

নতম্বাক্ত শাম্জবা  
চেৎন-চাম্ ক়োনবিয়ু  
থবায় পানবা খুদিংমক  
নুংশি লিপুন চেংহনবীয়ু।

নঙগী চ়ায়র শমলাং  
খোমগৎপীদুনা অমুক্তং  
চেৎনা —  
পুনশিনবীয়ুকো নঙনা!!!

## অযুকনা লাকপদা

কনানো অথৌবা  
কনানো কৌরীবা অথৌবা  
হম ! ঐদি ওমলোই  
নঙদি অথৌবা নঙে  
নঙ মীরোথনি  
নঙ মীচেলনি,  
নঙন নুংশিরবাদি ইমাবু  
করিগী য়োৎহিৎ ফলাং চলহল্লি ?

তমথীরবা বৃশ্চিকুম  
য়োমশিন্দুনা চুপ্পী  
ইমাগী ঙ  
অসুম অসুম  
তপ্প তপ্পা;  
পুকতপ্পি ইমানা  
নুংহিফুরি —  
নঙন মতাইদ লেপ্পগা  
করি য়েংলি ?

চহি চা কয়াদগী  
ঙসিদি মিলেনিয়ম অমা  
লাফ্রে নৌনা  
কনা লৈরি ?  
ইমানা পোকচবা  
ইমাবু নিংজবা !

কাখুন্দ লোলিবা  
বন্দিশুত্র খালিবা  
পোছুংগী উচেক মচাশিং  
লংজা কাকশিংগী খয়াংতগী  
কনকিনবা লৈত্রবরা?

মল্লবা অহিংশে  
নোংঙানখিবা খঙহৌরোই  
মীংকল খোক্তাশি,  
কুচু পানবী অমুকা  
লক্তগনি  
নঙগী য়াইক পাউজেল পুদুনা ॥ ৫

তাং ৬-১-২০০০

## শেৎন-খাইনবদ

বীদাই বীদাই হায়রগে  
চৎলোকো হে! নুংশিবী  
পোইরৈ তান্না পাংখরো  
নস্তে শিহ্বরনু পিরাং!  
সে! নোক্কা  
নঙগী নুংশি মীনোকতো  
কাউঙমলোয়দবা মপোকসিগী  
লংজখিবা ইরাল কয়া নফমদা  
অরান-অহুই খিবিকসু  
মীওইপোক্কী খনবীয়ুকো  
লান্দবা ঙমদে কৈদৌনুং,  
ফন-চুম চৎলসু  
মপুন পীরকপা খৌদারক  
শোয়রোই ঙমদে কৈদৌনুং,  
লানস্ত্রবা তুং  
খঙলকই তাইবং বাখলদা  
চৎলো চৎলো য়াইবী মঙা  
মথং মপোক ঙাইরমগে  
নুংশি খুদম থন্নমগে!  
বাকচিংগী গুলাপকুম  
লৈতঙ্গাইরকী লৈপাক্কেগুম  
নুংশি বাশক ঙাফুনা  
পী-পাগী থম্মোয়নুংদা!! ৫০

# ঐনা হিংলি কদাইদা

ঐনা হিংলি কদাইদা

ঐনা লৈরী কদোমদা

মল্ল শুল্ক জগৎ

নুংশিব ফজবা যাওদ্রবা

বাহনথোক লৈত্রবা

মতীং যাওদ্রবা

সমাজ ওইরবসিদা

অচৌবনা মচাবু চারি

অকনবনা অশোনববু নৈরি

তুমিৎ কাংশুম উরি

মিরাং মছমদ থুরি

অমুকসু

ছকদবগী ধাক্কাংলবা চখোম

চাব ফংহৌদবনা

তিন যোৎতুনা খাংলি।

তৌরিসিবু হিংলিবরা

শিরবরা!

হোল্লি স্বরসু তপ্পা

চোংলি মিঙ্কলসু পিঙ্কা

তকখায়দ্রবা থবায়শিং

নৈহৎদ্রবা হকচাংশিং

বাকৎ যাওদ্রবা শল্ল-পোলাংনা

খোঞ্জেল খোক্তনা কপ্পদুনা।



কাংলুপ মশেল হাৎনরে  
নুংশিবে থম্মোয় মাংখরে  
চান্নবৈ কিসি থোকশ্বে  
শামরক গামরক শাজৎনরে ।  
মফম খঙদ জগৎতা  
মীং তাঙলে ওম্মমক  
মতমসিগী নুংশিৎনা  
উঙমদ্রে অচুস্বা  
তাঙমদ্রে সুরসু নুংশিবা ।  
পঙশিনশ্বে নাকোঙ  
পেন্দবশিংগী খোম্মাওদা  
ঐনা হিংলি কদাইদা  
ঐনা চংলি কদোমদা !! ৫

তাং ২৫-৯-৯৪

## গাড়ী ষণ

করিগী তাখিনা তৌবিরিবা  
করিগী উৎতে মঙোন্দা মিনুংশি  
মহাকীসু ধবায় পাল্লি  
ধম্মোয় লৈ।

জীবনি মবুক তপ্পবা  
অদুবু —  
করিগীদমক তাখিনা তৌবিরি  
খোঙনা কাওরদুনা  
অরুস্বা মাল পুরিঙে।

লীকলম কায়রে  
লীচেনা কপ্পে  
বামম্বনা কুছুস্বে লৈমায়দা  
গাড়ী বালাগী শাজৈগী চেনাদা  
ও-খোঙনা কপলে  
লোনথোকতে ঙাঙথোকঙমদে  
মাগীসু ধম্মোয় পাল্লি  
মঙোন্দসু চেনা ফাওই  
মহাক গাড়ী ষণ ওইজরবসু।। ৫৮

# নোক্রো ইমা ওসিদি

চাওখৎপা পাস্বা জাতিশা  
য়াইফবা পুরকশি ঈরৈবাকীদমক  
কৎথোকসি পুলিসু  
থাদোকসি থরায়সু।

অমন্তনি নহকচাং ইহকচাং  
মৈ, ঈশিং, নুংশিং  
অতিয়া মালেম

পঞ্চভূতনা শাবনি;  
হান্নীদুনা থরায় মিরেল যাইবিরেল  
মপু মানা  
তাইবংদা থোদা পানবগীদমক  
কাউফদেকো ঐথোয়না  
খাইগী হৌরকফম মালেমসে  
নুংশির পলেমগী তস্বাকথক  
য়েংউ উদরনে  
লৈকংলাগা পাখকলে।

নুংশিনবৈ লংলাদো কদোমদনো  
ছমলকলেদো অকনবা নোংলৈ,  
চোইজাইনরে ইমাগী শল্লাং  
হিকথরেনে শম্বুল;  
মাইগৈ শলাই খঙদরে  
বুদ্ধি জ্ঞান মমলকলে  
মীকপ মীরাওখোম্বলতা  
নীল্লকলে নুংশি হৈত মীনোকী খোছাং

লৈখক লৈখা ঙ্গলক্কে  
লমজাওখোন লম্মৈনা  
খঙদ্রে পম্বুংফম মাইগৈ  
উদ্রে মীরমচৎকী মরল ।

লক্কবরা প্রলয়  
মালেমগী অরোইবা নুমিং  
যৌরবরা ঙ্গসিসিবু  
ইমা নঙগী অরোইবা !  
যারোই ! মদু যাররো !  
থারোই লেন্ন খক  
নপারী লীশিং হৌরকলি  
নমোম লক্ষা শাৎলকলিনে !

হুম্নকসনু অকনবা নোংলৈ কয়া  
হৌরকসনু প্রলয়গী মৈরী  
ওৎলসনু ইমাবু  
পাঙ্গল কনবা কনানা !

নপাবী নমোম মাংদা  
লেপ্সনু থৌনা ফন  
ইমাগী ফিজিগী লন  
মুনবা ঙ্গমলোই কনানা ।

খুৎশম্ননা চৎলিঙৈ ঐখোয়না  
কনাবু কিগনি মালেমদা  
নিংশিংসি  
অঙনবা কয়াগী বারী  
পুরুকশি মান্নবা খুন্নাই ।। ১

## ওমথৈ অমগী ঝাংমদা

অঙম্বা ময়াম  
অচৌবা পুম্বনা  
হিংহল্লি মনিং তম্বা  
হরাওরি নোক্লি  
মনিংতম্বা  
ফজবা ফিজ়েং শেংতুনা  
চোংলি ফল্লি নুংঙাইরি  
মশক মশা খঙনদে  
অমনা অম্ববু।  
মচু  
য়াওল কয়াগী মচু  
তৈশিল্লি য়েকশিল্লি  
নিংতম্বগী নম্বাদা !  
তম্বা  
য়ান্না তম্ব থেমনা নৌনা  
ছকচিনবি ওকশমদা  
য়োংহ্লিংগী লীক্লাং  
শীজিনবিরি খুদাংদা  
য়োংকী খুজি  
নীংথিজরে খঞ্জদুনা  
থেক্লি খুংথেক কয়া  
নুংশিবিরি চানবিরি ঝাখলদা।

নিংতম্বা—

কয়াদা নিংতম্বা

যোৎস্নিং ধুরবা শাশুম  
নৈহৎলি মাংহল্লি  
নিংতন্না নুংশিহৈতনা  
নিংতন্না পান্না জীবশিং  
লাওহল্লি খোন্নাও  
নিংতন্নাগী—

মরিল ফবা শারুবা  
অচুহা পাম্মুবা  
মোংফম ওইরি শারুংনুংদা  
নিংতন্না পাইশ্বি  
নিংতন্না পান্না থবায়শিং ।। ৫

তাং ১৬-৮-৯৯

## লাংওন অমদা

শান্তি

পামলি মীপুম খুদিং

শান্তিগী যুক্তি

শোল্লি চীন্দা

শান্তি, শান্তি

থম্মোয়দ মৈগী চীং

শতাব্দীগী অরোইবা পম্বেদা

আশান্তিগী মুর্তি!

বিশ্বপ্রেম—

কনানা কনাদা

কনাবু কনানা

নুংদি নুংশিরী

থম্মোয়দদি কিশি থোক্লি

অমম্বলস্ত তিনদৌরি

প্রলয়গী মৈরীরস্তা।

য়াওল

লাকফমদি থোকলি

লাকদবসু লৈরি

লাকসু লাকলি

অদুবু—

নুংশিরবা ধুপকী মনম নস্তে

লংলবা মৈরা নস্তে

নঙবু ওক্লীবা  
হিংশানি  
ঙাংলবা ঈনি তৈরিবা  
তিংথোক্লিবা খুংশাশিংদা  
মচু শংলবা হকচাংশিংনি  
পুশ্মম মল্লবা  
শুক শুক্লবা থাশিগী অহিংসিদা  
আশা —

তৌরদুন তস্তনা  
লাক্লগনি খঞ্জদুনা  
লাংওন অমগী শক্তমদা  
অঙৌবা থম্বাল খুদোংনদুনা  
কুচু পানবী অয়ুক লোয়ননা  
অদুননি  
ঙাইরিবসে  
লানবনগী হোজংশিদা  
থবায় যাওদ্রবা হকচাংশিং!! 卐

তাং ১৬-৮-৯৯



## ঐশৈদুদি কাউদরি

করিগীনো পুক্রিং পুবিরিবা ঐবু  
চাংজৌ নাইম্ব বাখলগী ঐপাক্তা  
চিংবিদুনা ইখুং লাক্‌না  
অদুগা—  
করিগী অমুকসু  
খাদোকপিরমলি ঐয়াইসিদা  
ইদোম হাংলবা মালংলক্তা।

কনাসু উদে  
করিসু তাদে  
খোঞ্জেলদুতং নস্তনা  
অরাগ্নগী মৈঙালদুতং পীক্রবা।

মাইগৈ খঙদা  
মিরবা খোছাংদা  
শক্লিবা নুংশির শৈহেস্তা;  
তারুবদা সুরদো  
য়কায়রক্রে থম্মোয়লে  
বিন্দুমুক্তং পীক্ররবা  
লৈরিফাওবা খঙদ্রবা  
পুল্লিবু  
হিংহন্নীংদুনা  
পীরদুনা থম্মোয়বু ঐখিল  
শক্লি  
শম্মাংলবা তারদা!  
য়েংলুই কোয়না

মপান নাইদ শন্দেক্রীবা  
অতিয়া অমদি লাইজ  
অনিগী পৈঈ লৈতবদু।

অমুকসু অঙাওবশম  
থাবলগী ঈপোমলঙা  
শিহুরদুনা মিৎলু পিরাং  
নীংশিংলদুনা হৌঈবা  
অহিং কয়াগী বারী।

চেপপক্কা নথানুংদা  
অহিং শোয়বা লেনখিবা  
থানরোইশি মপোক খুদিং  
থম্মোয় কিসি কিনখিবদো।

পুন্নমক বীখিগী চক্রনুংদা  
উংলুবনা পুন্নি চকাশম  
শেথনরে ঙসিদি নঙ-ঐ  
শিহুররোই অমুক  
লৎত্রবা পি;  
তল্লীবনি হিংবা  
মতম মতমগী খুদোলদা  
মায় পাকপা লান্নী শাদুনা।

ঙাইরিবনি অমুকসু  
পীরবদো নহাক্কা  
মঙ্গলগী খুদোলগা লোমননা  
থুন্নবা নুংশি নবাইহে;  
অদুবু নঙদি  
থম্মোয়নুংগী লৈয়োম্মুং  
লৈকানুংগী লৈরিকনুং  
পকহৌরিনে ঈরিকুম  
ভিলহৌরিনে শৈরোম্মুং  
শৈওং শৈদা শৈরাংনুং

শৈশক শৈদা শৈনিম্বক  
লেপ্তাইদ—  
তারিনে সুরদো  
নঙগী ঙ্গশৈগী শৈহেকতো  
কাউদ্রি ঙ্গসিসু  
কাউদ্রি !!!

তাং ১০-৩-৯৮

লোহিৰবা





অইবী সালাম নিঙোল শান্তিবালা ইং ১৯৬৩ গী ওক্টোবর ১০ দা কবোবাকচীংদা পোকই। অপোকপনা সালাম ইবাবত সিংহ, অপোকপীনা ইবেমচা দেবীনি। অঙাং ওইরিঙৈদগী লাইরিক তন্না তন্না ঙ্গৈ ময়েক, শৈরেং, বারীমচা ইবনচিংবদ হৈনজবী ওইরকই। ঙ্গৈ নোংমাইসু য়াম্মা পামজরকই। ইং ১৯৭৯ দা মেট্রিক পাস তৌদুনা মথং মথং বি.এ. ফাওবা চহি পন্দনা পাস তৌরকই। মতম শাংনা কাম্মরবা মতুংদা হোথনজবগী মহৈনা ইং ১৯৯৫ দা এম.এ. (মণিপুরী) পাস তোই। অল ইন্দিয়া রেডিওদা শৈরেং পাবা; দ্ৰামা অমদি ঙ্গৈগী অইবী ওইদুনা লেপ্তনা খুদোল তমলি। হৌজিক হৌজিক মোইরাং কলেজদা মহৈরোইশিংবু মণিপুরী তম্বীরি। হৌজিক অইবীসি নোং-চুপ হারম খোরজৈ লুপকী লাইফ মেম্বর অদুগা রাইটস ক্লব নম্বোলগী ফাউণ্ডর মেম্বর ওইরি।

অইবীগী ফোংলবা লাইরিকশিং:

- ১। অনৌবা মঙাল অমগীদমক (বারীমচা) ১৯৯৮
- ২। ঙ্গৈদুদি কাউদরি (শৈরেং) ২০০০

মথংগী খুদোলদা :

- ১। অইবীগী শৈরোল (ঙ্গৈ ময়েকশিং)
- ২। রেডিওদা শাম্মব্বা দ্ৰামা মচাশিং
- ৩। তকখাইবিরম্বা পুলি (বারীমচা)